

**जोधपुर में 17 दिन के बच्चे की हत्या,4 मौसियों ने हाथ-पैर तोड़कर मार डाला**

**जोधपुर, एजेंसी।** जोधपुर में 17 दिन के मासूम की नृशंस हत्या का मामला सामने आया है। नवजात की 4 मौसियों पर बच्चे के मर्डर का आरोप है। चारों को हिरासत में लेकर पूछताछ की जा रही है।

बच्चे के पिता का आरोप है कि मासूम के पहले हाथ-पैर तोड़े फिर गला दबाकर हत्या कर दी। उसके बाल भी नोच डाले। पुलिस मर्डर की जांच जादू-टोने के एंगल से भी कर रही है।

मामला नेहरू नगर कॉलोनी का है। रतानाछा एसएचओ रामकृष्ण ने बताया कि उन्हें हत्या की सूचना शनिवार सुबह करीब साढ़े पांच बजे मिली थी।

**मुजफ्फरपुर में एक ही परिवार के 5 लोगों की मौत, 5 शूलसे**

**मुजफ्फरपुर, एजेंसी।** मुजफ्फरपुर में जलने से एक ही परिवार के 5 लोगों की मौत हो गई। मरने वालों में पति-पत्नी, उनके 2 बच्चे और मां शामिल हैं।

हादसे में तीन महिला समेत 5 लोग झुलस गए हैं, जिनमें 4 की हालत गंभीर बताई जा रही है। चारों को इलाज के लिए SKMCH भेजा गया है। डॉक्टर के मुताबिक घायल भी 98 फीसदी जल चुके हैं। वहीं एक युवक मामूली रूप से झुलसा है, जिसका इलाज मोतीपुर पीएचसी में चल रहा है। घटना मोतीपुर के वार्ड नंबर-13 में शुक्रवार देर रात एक घर में आग लग गई। घर के अंदर सो रहा परिवार आग की चपेट में आ गया।

DSP सुचित्रा कुमारी ने कहा, थर्ड फ्लोर पर आग लगी थी। पांच सदस्यों की मौत हुई है। कुल 5 घायल हुए हैं।

**तमिलनाडु की केंद्र से अपील- तमिल राजा पेरुम पिडुगु मुथरायर के सम्मान में जारी करें डक टिकट चेन्नई, एजेंसी।** तमिलनाडु सरकार ने केंद्र सरकार से अनुरोध किया है कि तमिल इतिहास के गौरवशाली शासक पेरुम पिडुगु मुथरायर के सम्मान में एक स्मारक डक टिकट जारी किया जाए। राज्य सरकार का मानना है कि इससे तमिल शासन, संस्कृति और राजनीति की विरासत को नई पीढ़ी तक पहुंचाने में बड़ी मदद मिलेगी। तमिलनाडु के पिछड़ा वर्ग कल्याण मंत्री एस. वी. मेय्यानाथन ने यह आग्रह केंद्रीय मंत्री किरेन रिजिजू को लिखे पत्र में किया। उन्होंने कहा कि डक टिकट जारी होने से न सिर्फ इस महान राजा की उपलब्धियां सामने आएंगी, बल्कि तमिलनाडु और देश के बाकी हिस्सों के बीच भावनात्मक एकता भी मजबूत होगी। मेय्यानाथन ने बताया कि मुथरायर वंश के इस महान वीर को न्यायप्रिय शासक, दक्ष प्रशासक, योद्धा और कला-कृषि के संरक्षक के रूप में जाना जाता है। 8वीं शताब्दी में उन्होंने तिरुचिरापल्ली क्षेत्र पर शासन किया। सेंथलाई, नार्थमलै और कावेरी के उत्तरी तट के पास मिलने वाले अनेक अभिलेख उनके शासन की गवाही देते हैं।

मोदी बोले- बिहार ने जाति की राजनीति को ठुकराया

जिन लोगों को हार मिली है, उन्हें इस सदमे से बाहर निकलने में महीनों लगेंगे

मोदी ने देवमोगरा मंदिर में पूजा की



सूरत,एजेंसी। पीएम मोदी ने सूरत एयरपोर्ट पर शनिवार को बिहार के लोगों को संबोधित किया। इस दौरान उन्होंने कहा कि बिहार ने हाल के विधानसभा चुनाव में जाति की राजनीति को ठुकरा

दिया। उन्होंने कहा, जिन लोगों को हार मिली है, उन्हें इस सदमे से बाहर निकलने में महीनों लगेंगे। उन्होंने कहा कि बिहार का टैलेंट दुनिया में हर जगह है। यहां के लोग दुनिया की राजनीति को समझते हैं। बिहार ने सांप्रदायिकता के जहर को ठुकरा दिया। एनडीए ने बिहार में 243 सीटों में से 202 जीती हैं। इससे पहले वे पंडेरी माता के मंदिर गए। पंडेरी माता का गुजरात, महाराष्ट्र

मध्य प्रदेश और राजस्थान के आदिवासी समुदाय अपनी कुलदेवी मानते हैं। पीएम ने डेंडियापाड़ा में 4 किमी लंबा रोड शो भी किया। इस दौरान आदिवासी समुदाय के हजारों लोग सड़क किनारे नजर आए। इसके बाद उन्होंने 9700 करोड़ के कई प्रोजेक्ट्स का शिलान्यास और उद्घाटन किया।

**पीएम बोले- जरूरी था मैं आपके बीच आकर इस विजय उत्सव का हिस्सा बनूं**

पीएम मोदी ने कहा, %बिहार ने ऐतिहासिक विजय हासिल की है। यदि मैं बिहार की जनता से मिले बिना सूरत छोड़ देता, तो हमारा यह सफर अधूरा रह जाता है। इसलिए, गुजरात में रहने वाले मेरे बिहारी भाई-बहन, विशेषकर सूरत में रहने वाले, इस अधिकार के हकदार हैं। यह मेरा स्वाभाविक दायित्व भी है कि मैं आपके बीच आकर इस विजय उत्सव का हिस्सा बनूं।

**पीएम मोदी बोले- बिहार में विकास की तड़प दिखाई देती है**

बिहार चुनाव में एनडीए की प्रचंड जीत पर पीएम मोदी ने कहा,इस चुनाव में विजयी एनडीए गठबंधन और पराजित महागठबंधन के बीच 10त वोटों का अंतर है। यह एक बहुत बड़ा अंतर है। इसका मतलब है कि आम मतदाता ने एक ही दिशा में वोट किया।

मोदी ने कहा- बिहार का टैलेंट दुनिया में हर जगह

पीएम मोदी ने कहा कि बिहार का टैलेंट दुनिया में हर जगह है। यहां के लोग दुनिया की राजनीति को समझते हैं। बिहार ने सांप्रदायिकता के जहर को ठुकरा दिया।

मोदी बोले- मैं देश का पहला पीएम हूं, जो भगवान बिरसा मुंडा के घर गया था

मोदी ने कहा- दुनिया में तिरों की शान बढ़ाने में आदिवासी बेटी-बेटों का योगदान है। अब हर बड़ी प्रतियोगिता में आदिवासी खिलाड़ी निकल रहे हैं। भारत की महिला क्रिकेट टीम में हमारी जनजातीय बेटी ने भूमिका निभाई। जनजातीय इलाकों में स्पोर्ट्स फेसिलिटी बढ़ाई जा रही है।

भाजपा- वॉचत को वरियता के नियम पर काम करती है। केंद्र की कई योजनाओं को आदिवासी वर्गों के पास जाकर लॉन्च करते हैं। आयुष्मान योजना झारखंड के आदिवासी इलाके में लॉन्च की गई थी। मैं देश का पहला पीएम हूं, जो भगवान बिरसा मुंडा के घर गया था।

फरीदाबाद से जत विस्फोटक से श्रीनगर थाने में धमाका

9 लोगों की मौत, 32 घायल; सैम्पल लेते समय अमोनियम नाइट्रेट में ब्लास्ट हुआ



**श्रीनगर, एजेंसी।** जम्मू-कश्मीर के श्रीनगर में नौगाम पुलिस स्टेशन में शुक्रवार रात करीब 11:22 बजे बड़ा धमाका हुआ। 9 लोगों की मौत हो गई है, 32 लोग घायल हैं। इनका 92 आर्मी बेस और SKIMS सौरा हॉस्पिटल में इलाज जारी है।

अधिकारियों के मुताबिक, ब्लास्ट उस समय हुआ जब पुलिस व्हाइट कॉलर आतंकी मांडयूल मामले में जब्त विस्फोटक के सैंपल ले रही थी। हालांकि अभी यह स्पष्ट नहीं है कि क्या पुलिस स्टेशन में पूरा 360 किलो विस्फोटक रखा गया था या फिर कुछ हिस्सा ही लाया गया था। जम्मू-कश्मीर के डीजीपी नलिन प्रभात ने कहा कि, यह एक हादसा था। सैपलिंग के वक्त ब्लास्ट हुआ। मारे गए 9 लोगों में

**दिल्ली ब्लास्ट : फरीदाबाद में मस्जिदों की चेकिंग,इमामों से पूछताछ**

अल-फलाह यूनिवर्सिटी का एमबीबीएस छात्र हिरासत में, 15 डॉक्टर अंडरग्राउंड

**फरीदाबाद, एजेंसी।** हरियाणा के फरीदाबाद में शनिवार को पुलिस मस्जिदों की चेकिंग कर रही है। इमामों से पूछताछ कर उनका वेरिफिकेशन किया जा रहा है। कॉलोनियों में सर्वे ऑपरेशन चल रहा है। खासतौर पर जम्मू-कश्मीर से ताबूत रखने वालों के घरों की तलाशी ले रही है। लोगों को संदिग्ध गतिविधियों की जानकारी देने के लिए जागरूक किया जा रहा है। फरीदाबाद की अल-फलाह यूनिवर्सिटी का एक MBBS छात्र दिल्ली पुलिस ने पश्चिम बंगाल से हिरासत में लिया है। पुलिस को उसके आतंकियों से संबंध होने का शक है। इसके अलावा, दिल्ली ब्लास्ट में सीधा कनेक्शन जुड़ने के बाद अल-फलाह यूनिवर्सिटी में फ्राइम ब्रांच, दिल्ली पुलिस, यूपी एटीएस, गुरुग्राम एसटीएफ और जम्मू-कश्मीर पुलिस डेरा डाले हुए हैं। यहां से अब तक डॉ. मुजम्मिल, लेडी डॉक्टर शाहीन सईद, यूनिवर्सिटी की मस्जिद के मौलवी इश्तियाक और एचआर विभाग में काम करने वाले कर्मियों को आतंकी गतिविधियों में शामिल होने के आरोप में पकड़ा गया है। इस कार्रवाई के बाद करीब 15 डॉक्टर अंडरग्राउंड हो गए हैं। इनके फोन बंद हैं। ये सभी डॉ. मुजम्मिल के संपर्क में थे। यूनिवर्सिटी स्ट्राफ का कहना है कि जांच से डरकर स्ट्राफ और बच्चे यूनिवर्सिटी नहीं आ रहे। यूनिवर्सिटी में आज ईडी भी जांच के लिए पहुंच सकती है। शुक्रवार को यहां रेवेन्यू और डीटीपी विभाग की टीम ने पहुंचकर जांच-पड़ताल की थी। उधर, पुलिस सूत्रों से पता चला है कि डा. उमर नबी ने दिल्ली ब्लास्ट से पहले नूंह जिले के फिरोजपुर झिरका में HDFC बैंक की एटीएम मशीन से पैसे निकालने के प्रयास किया था।

विस्फोटक की बेहतर समझ है, हमें उनके साथ पहले बात करनी चाहिए थी कि इसे कैसे संभालना है, खुद ही हाथ-पांव मारने के बजाय आप नतीजा देख ही चुके हैं, 9 लोगों की जान चली गई। उन्होंने कहा, वहां कई घरों को नुकसान हुआ।

पंजाब सरकार को सुप्रीम फटकार-अपने लिए घर बना रहे, न्यायिक बुनियादी ढांचा तक नहीं

**नई दिल्ली, एजेंसी।** सुप्रीम कोर्ट ने शुक्रवार को पंजाब में आप के नेतृत्व वाली सरकार को फटकार लगाते हुए कहा कि न्यायपालिका के लिए आवश्यक बुनियादी ढांचा तैयार करने के बजाय अपने लिए आवास बनवाए जा रहे हैं। न्यायमूर्ति सूर्यकांत और न्यायमूर्ति जयिमाल्या बागची की पीठ ने पंजाब व हरियाणा हाईकोर्ट के बार-बार निर्देश के बावजूद बुनियादी ढांचा भी सृजित करने में विफल रहने के लिए राज्य सरकार की खिंचाई की। शीर्ष अदालत ने कहा कि न्यायपालिका के लिए केंद्र की ओर से उपलब्ध कराए गए धन का उपयोग राज्य के अधिकारी कहीं और कर रहे हैं।

जस्टिस सूर्यकांत ने कहा, अगर हम जांच का आदेश देते हैं,



तो पता चलेगा कि उन्होंने केंद्रीय अनुदान को पहले ही अन्य उद्देश्यों के लिए खर्च कर दिया है। वे अपने लिए मकान बना रहे हैं, लेकिन अदालतें नहीं बना सकते। शीर्ष अदालत पंजाब सरकार की उस याचिका पर सुनवाई कर रही थी, जिसमें राज्य के नवगठित मलेरकोटला जिले में न्यायिक अधिकारियों के लिए उचित न्यायिक बुनियादी ढांचे और पारगमन आवास बनाने के पंजाब और हरियाणा हाईकोर्ट के आदेशों को चुनौती दी गई थी।

सनातन पदयात्रा : धीरेंद्र शास्त्री के आगे चल रहीं जया किशोरी : एक्ट्रेस शिल्पा शेड्डी भी शामिल

**बोलीं- यहां आकर दिल खुश हो गया**

**मथुरा, एजेंसी।** बागेश्वर धाम के पीठाधीश्वर पंडित धीरेंद्र कृष्ण शास्त्री की सनातन एकता पदयात्रा का आज नौवां दिन है। यूपी में यात्रा आज तीसरे दिन आगे बढ़ रही है। इसमें प्रसिद्ध कथावाचक जया किशोरी मथुरा से शामिल हुई हैं।

इससे पहले यात्रा में बॉलीवुड अभिनेत्री शिल्पा शेड्?ये, फिल्म प्रोड्यूसर एकता कपूर और एक्टर राजपाल यादव भी शामिल हुए। मुद्गलकांत शास्त्री, देवकीनंदन ठाकुर, स्वामी चिदानंद सरस्वती ने भी पदयात्रा में शिरकत की।

मथुरा के संस्कृत विश्वविद्यालय में बने विराम मंच पर शिल्पा शेड्डी ने कहा- एक ज़रूरत हो तब याद कर लेना। आज इतनी संख्या में आप लोगों को देख कर मेरा मन बहुत ही खुश हो रहा है। जो इतने महान भाव से काम कर रहे हैं, उनका साथ देना चाहिए। इसलिए आज हम सब यहां पर इकट्ठा हुए हैं।

धीरेंद्र शास्त्री ने शिल्पा को राजपाल से मिलवाया। उन्हें देखते ही शिल्पा खिलखिला उठी और आगे बढ़कर उनसे हाथ मिलाया। उन्होंने राजपाल से उनका मोबाइल नंबर भी मांगा। उन्होंने कहा- आपका नंबर रूढ़ रही थी। आपका एक इंटरव्यू देखा था। इसमें आपने बहुत ही शानदार बातें कहीं।



बिरसा मुंडा जयंती पर राष्ट्रपति-उपराष्ट्रपति, पीएम मोदी ने दी श्रद्धांजलि

**नई दिल्ली, एजेंसी।** आज बिरसा मुंडा की 150वीं जयंती है। इस मौके पर संसद परिसर में स्थापित धरती आबा बिरसा मुंडा की प्रतिमा पर माल्यार्पण किया गया। संसद परिसर में राष्ट्रपति द्रौपदी मुर्मू, उपराष्ट्रपति सीपी राधाकृष्णन, लोक सभा स्पीकर ओम बिरला, केंद्रीय मंत्री किरेन रिजिजू समेत कई मंत्रियों और केंद्रीय कर्मियों ने बिरसा मुंडा को नमन किया। झारखंड में जन्मे मां भारती के इस सपुत को प्रधानमंत्री नरेंद्र मोदी ने भी श्रद्धांजलि दी। उन्होंने एक्स हैंडल पर लिखे संदेश में झारखंड के स्थापना दिवस पर बधाई देने के साथ-साथ बिरसा मुंडा को भी नमन किया।

**पूरा देश अतुलनीय योगदान को श्रद्धापूर्वक स्मरण**

**कर रहा है :प्रधानमंत्री नरेंद्र मोदी ने आज एक्स हैंडल पर लिखे संदेश में कहा, देश के महान स्वतंत्रता सेनानी भगवान बिरसा मुंडा जी को उनकी 150वीं जयंती पर शत-शत नमन। जनजातीय गौरव दिवस के इस पावन अवसर पर पूरा देश मातृभूमि के स्वाभिमान की रक्षा के लिए उनके अतुलनीय योगदान को श्रद्धापूर्वक स्मरण कर रहा है। विदेशी हुकूमत के अन्याय के खिलाफ उनका संघर्ष और बलिदान हर पीढ़ी को प्रेरित करता रहेगा।**

**झारखंड स्थापना दिवस पर प्रधानमंत्री नरेंद्र मोदी क्या बोले ?** एक अन्य पोस्ट में पीएम मोदी ने लिखा, जनजातीय संस्कृति से समृद्ध गौरवशाली प्रदेश झारखंड के सभी निवासियों को राज्य के स्थापना दिवस की बहुत-बहुत शुभकामनाएं। भगवान बिरसा मुंडा जी की इस धरती का इतिहास साहस, संघर्ष और स्वाभिमान की गाथाओं से भरा हुआ है। आज इस विशेष अवसर पर मैं राज्य के अपने सभी परिवारजनों के साथ ही यहां की प्रगति और समृद्धि की कामना करता हूं।

**कांग्रेस ने आदिवासी वीरों की भूमिका को नजरअंदाज किया, बिरसा मुंडा की 150वीं जयंती पर फड़णवीस**

**मुंबई, एजेंसी।** महाराष्ट्र के मुख्यमंत्री देवेंद्र फड़णवीस ने कांग्रेस पर स्वतंत्रता संग्राम में आदिवासी वीरों की भूमिका को नजरअंदाज करने का आरोप लगाया। उन्होंने कहा कि पहले के कांग्रेस नेतृत्व वाले सरकारों ने स्वतंत्रता संग्राम में आदिवासी वीरों की भूमिका को इतिहास की किताबों से जानबूझकर हटाया। यह बात उन्होंने शनिवार को आदिवासी अधिकार नेता और स्वतंत्रता सेनानी बीरसा मुंडा की 150वीं जयंती पर आयोजित जनजातीय गौरव दिवस के मौके पर कही। इस दौरान फड़णवीस ने इस बात पर भी जोर दिया कि उनकी सरकार आदिवासी समुदाय की जल, जमीन, जंगल और संस्कृति की रक्षा के लिए प्रतिबद्ध है। मुख्यमंत्री ने बताया कि आदिवासी छात्रों के लिए कई कल्याणकारी योजनाएं चलाई जा रही हैं। इनमें आदिवासी आश्रम शालाओं का निर्माण, जिन छात्रों को आदिवासी छात्रावास में प्रवेश नहीं मिलता, उन्हें 60,000 रुपये की सहायता, आदिवासी महिलाओं को सशक्त बनाने और आदिवासी गांवों में सड़क निर्माण शामिल हैं। उन्होंने कहा कि स्वास्थ्य सेवाओं के लिए भी राज्य और केंद्र की योजनाएं लागू की जा रही हैं।



# आंध्र प्रदेश के लॉजिस्टिक्स इको-सिस्टम को डिजिटल बनाने को एमओयू पर किए हस्ताक्षर

**नई दिल्ली, एजेंसी।** नेशनल इंडस्ट्रियल कॉरिडोर डेवलपमेंट कॉरपोरेशन (एनआईसीडीसी), लॉजिस्टिक्स डेटा सर्विसेज लिमिटेड (एनएलडीएसएल) और आंध्र प्रदेश सरकार ने एक समझौता ज्ञापन (एमओयू) पर हस्ताक्षर किए हैं। इस सहयोग का उद्देश्य यूनिफॉयड लॉजिस्टिक्स इंटरफेस प्लेटफॉर्म (यूएलआईपी) का लाभ उत्तरकर आंध्र प्रदेश में लॉजिस्टिक्स परिटृश्य को डिजिटल बनाना है।

केंद्रीय वाणिज्य एवं उद्योग मंत्रालय ने शनिवार को एक बयान में बताया कि शुक्रवार को विशाखापत्तनम में आयोजित 30वें सीआईआई भागीदारी शिखर सम्मेलन के अवसर पर केंद्रीय वाणिज्य एवं उद्योग मंत्री पीयूष गोयल, आंध्र प्रदेश के मुख्यमंत्री एन. चंद्रबाबू नायडू की उपस्थिति में एनआईसीडीसी के सीईओ एवं एमडी तथा एनएलडीएसएल के अध्यक्ष रजत कुमार सैनी की उपस्थिति में इस एमओयू पर हस्ताक्षर किए गए। इस एमओयू पर औपचारिक रूप से इनकैप के वीसी एवं एमडी सीवी प्रवीण आदित्य और एनएलडीएसएल के सीईओ ताकानुकी कानो ने हस्ताक्षर किए।

मंत्रालय के मुताबिक इस पहल के



तहत आंध्र प्रदेश में सरकारी और निजी हितधारकों को राज्य के लॉजिस्टिक्स प्रचालनों और प्रदर्शन संकेतकों की वास्तविक समय में जानकारी प्रदान करने के लिए एक मजबूत एकीकृत डिजिटल प्लेटफॉर्म विकसित और कार्यान्वित किया जाएगा। इस प्लेटफॉर्म का उद्देश्य समन्वय को बढ़ाना, दक्षता में सुधार करना और सभी क्षेत्रों में सूचित निर्णय लेने में सहायता करना है, जिससे हितधारकों को वास्तविक समय की जानकारी की निर्बाध सुविधा प्राप्त हो सके।

मंत्रालय के मुताबिक इनकैप के जरिए

आंध्र प्रदेश सरकार एनएलडीएसएल के साथ मिलकर एक इंटीग्रेटेड लॉजिस्टिक्स डैशबोर्ड बनाएगी, ताकि राज्य के विभिन्न विभागों में लॉजिस्टिक्स से संबंधित प्रमुख प्रदर्शन संकेतकों की निगरानी की जा सके। इस डैशबोर्ड से प्राप्त विश्लेषणात्मक जानकारी और कार्रवाई योग्य रिपोर्टों का उपयोग यूएलआईपी की क्षमताओं का लाभ उत्तरकर राज्य के लॉजिस्टिक्स इको-सिस्टम को सुदृढ़ और उन्नत बनाने के लिए किया जाएगा।

मंत्रालय के मुताबिक यह समझौता ज्ञापन उन्नत प्रौद्योगिकी समाधानों को

लॉजिस्टिक्स विकास के साथ एकीकृत करने में एक बड़ी उपलब्धि है और कुशल, आधुनिक तथा लचीली आपूर्ति-श्रृंखला अवसंरचना में वैश्विक रूप से एक अग्रणी देश के रूप में भारत की स्थिति को सुदृढ़ करने में योगदान देता है। यह साझेदारी राष्ट्रीय लॉजिस्टिक्स नीति के अनुरूप विश्वस्तरीय लॉजिस्टिक्स अवसंरचना के निर्माण की दिशा में उल्लेखनीय कदम है। यूलिप एक डिजिटल

गेटवे है, जो उद्योग के हितधारकों को एपीआई-आधारित एकीकरण के माध्यम से विभिन्न सरकारी प्रणालियों से लॉजिस्टिक्स-संबंधी डेटासेट तक पहुंचने में सक्षम बनाता है। यूलिप ने 136 एपीआई के माध्यम से 11 मंत्रालयों की 44 प्रणालियों के साथ एकीकरण किया है, जो 2,000 से अधिक डेटा क्षेत्रों को कवर करता है। यूलिप का उपयोग करने वाली विकसित किए गए हैं।

## गुरुग्राम में युवक की हत्या:मंदिर के बाहर मिला शव, पत्थरों से चेहरा कुचला; दिल्ली का रहने वाला

**गुरुग्राम, एजेंसी।** गुरुग्राम साइबर सिटी के सेक्टर-7 एक्सटेंशन स्थित पंचमुखी मंदिर के बाहर कूड़े के ढेर में युवक का शव लहलुहान हालत में मिला है। मृतक दिल्ली का रहने वाला बताया जा रहा है। इस घटना से आसपास के इलाके में सनसनी फैल गई। मृतक के चेहरे पर पत्थरों से कई बार वार किया गया था, जिसके कारण उसकी मौत हुई। सेक्टर-9 थाना क्षेत्र की पुलिस को सुबह 8 बजे स्थानीय लोगों ने इस हत्या की जानकारी दी। हत्या के कारणों का नहीं चला पता पुलिस के अनुसार, हत्या की वारदात को देर रात अंजाम दिया गया था। सेक्टर 9 थाना प्रभारी कुलदीप सिंह ने बताया कि मृतक के चेहरे पर पत्थरों से गहरे घाव किए गए हैं। पुलिस हत्या के कारणों का खुलासा जांच के बाद कर पाएगी। परिजनों से संपर्क में जुटी पुलिस मृतक दिल्ली का रहने वाला है और पुलिस फिलहाल उसके परिवार से संपर्क साधने की कोशिश कर रही है। पुलिस ने शव को कब्जे में लेकर पोस्टमॉर्टम के लिए भेज दिया है।

## बारह सौ किलोमीटर पीछा कर कार लूटने वाले को किया गिरफ्तार

**नई दिल्ली, एजेंसी।** द्वारका जिला स्पेशल स्टफ ने 12 सौ किलोमीटर तक पीछा कर एक कार लूटने वाले बदमाश को बिहार से गिरफ्तार किया है। आरोपी की पहचान चंदन उर्फ कुंदन के रूप में हुई है। आरोपी ने कार को किराये पर लिया और द्वारका सेक्टर 23 इलाके में पहुंचने के बाद चालक से मारपीट कर कार लूटकर भाग गए। पुलिस ने आरोपी के कब्जे से कार बरामद कर लिया है।

जिला पुलिस उपायुक्त अंकित सिंह ने बताया कि द्वारका सेक्टर 23 में एक कैब चालक ने लूटपाट की शिकायत की। उसने बताया कि दो लड़के उसे नई दिल्ली रेलवे स्टेशन पर मिले और द्वारका छोड़ने के लिए कहा। वहां पहुंचने पर आरोपियों ने उसे कार को नाला रोड ले जाने के लिए कहा। नाला रोड पर कार को रोकने पर सवार युवकों ने उसके

साथ मारपीट की और वाहन लेकर भाग गए। जिले के स्पेशल स्टफ की टीम ने कई सीसीटीवी फुटेज की जांच की। उसमें पता चला कि कार आगरा के पास यमुना एक्सप्रेसवे पर चल रही थी। पुलिस टीम ने कार का पीछा करना शुरू किया। कार पुलिस टीम से पांच सौ किलोमीटर आगे चल रही थी। तेज रफ्तार से कार चलाकर पुलिस ने करीब 12 सौ किलोमीटर तक लगातार पीछा किया और अंत में एक आरोपी को कार सहित वैशाली बिहार से पकड़ लिया। आरोपी की पहचान चंदन के रूप में हुई। आरोपी ने बताया कि बिहार विधानसभा चुनाव में अवैध शराब की दुलाई के लिए आसानी से पैसा कमाने के लिए उसने अपने साथी आभिर के साथ मिलकर अपराध को अंजाम दिया। पुलिस ने बताया कि चंदन दास गार्डन गंगली सरकारवती नजफगढ़ का रहने वाला है।

## ट्रंप ने महंगाई के दबाव को कम करने के लिए बीफ, कॉफी और ट्रॉपिकल फलों से हटाए टैक्स; राहत की आस

**वॉशिंगटन, एजेंसी।** अमेरिका में बढ़ती महंगाई और उपभोक्ताओं की शिकायतों के बीच राष्ट्रपति डोनाल्ड ट्रंप ने बड़ा आर्थिक कदम उठाते हुए बीफ, कॉफी और ट्रॉपिकल फलों पर लगे शुल्क खत्म कर दिए हैं। शुक्रवार को जारी एक कार्यकारी आदेश के जरिए ट्रंप प्रशासन ने इन प्रमुख खाद्य वस्तुओं को आयात शुल्क से मुक्त करने की घोषणा की। ट्रंप के इस फैसले का मकसद रोजमर्रा की खाने-पीने की चीजों की कीमतों में राहत पहुंचाना है, क्योंकि पिछले कुछ महीनों से उपभोक्ता लगातार महंगाई को लेकर चिंता व्यक्त कर रहे थे। खाद्य वस्तुओं की बढ़ती कीमतों ने लोगों की जेब पर अतिरिक्त बोझ डाला है और यह मुद्दा आम अमेरिकी परिवारों की प्राथमिक चिंता बन गया है।

**हालिया चुनावों ने बढ़ाया दबाव:** रिपोर्टों के मुताबिक, इस महीने की शुरुआत में हुए ऑफ-ईयर चुनावों में मतदाताओं ने सफ़्तार पर महंगाई और आर्थिक दबाव को अपनी सबसे बड़ी चिंता बताया था। इसका सीधा असर चुनावी नीतियों पर पड़ा, जहां वजीनिया और न्यू जर्सी में डेमोक्रेट्स को भारी जीत मिली। विशेषज्ञ मानते हैं कि यह परिणाम ट्रंप प्रशासन पर आर्थिक मोर्चे पर तेजी से कदम उठाने का दबाव बढ़ा रहे थे। ट्रंप के इस निर्णय के बाद बीफ, कॉफी और ट्रॉपिकल फलों जैसे कि अनामस, आम और केले की आयात लागत घटेगी, जिससे आने वाले समय में अमेरिकी बाजार में इन उत्पादों की कीमतों में कमी देखी जा सकती है।

## मंत्री ने सूद ने राजौरी गार्डन में सफाई व्यवस्था व लोगों की समस्याओं को लिया जायजा

**नई दिल्ली, एजेंसी।** दिल्ली के शहरी विकास मंत्री आशीष सूद ने शनिवार को राजौरी गार्डन के वाई 95 (विष्णु गार्डन) के बी-प्लॉक, बहार घर, जे-6 स्टोर के सामने, ए-ब्लॉक, पोस्ट ऑफिस, एसबीआई बैंक के पास के क्षेत्र का दौरा किया। मंत्री ने इलाके की साफ-सफाई और स्थानीय लोगों की समस्याओं का भी जायजा लिया। उन्होंने कहा कि सरकार दिल्ली में सफाई व्यवस्था को और अधिक मजबूत बनाने और कूड़ा प्रबंधन में सुधार लाने के लिए कई स्तरों पर लगातार प्रयासरत है।

दिल्ली की मुख्यमंत्री के आह्वान पर सभी मंत्री दिल्ली भर में साफ सफाई और स्वच्छता के कार्यों की स्वयं निगरानी कर रहे हैं ताकि आने वाले दिनों में दिल्लीवासियों को स्वच्छ और स्वस्थ दिल्ली मिल सके। सूद ने



बताया कि नगर निगम को अतिरिक्त वित्तीय सहायता उपलब्ध कराने के लिए केबिनेट स्तर पर प्रस्ताव तैयार किए जा रहे हैं। इसी दिशा में मुख्यमंत्री के निर्देश पर दिल्ली सरकार ने नगर निगम को 175 करोड़ रुपये की विशेष वित्तीय सहायता दी है, ताकि ठेकेदारों का बकाया भुगतान समय पर किया जा सके। उन्होंने कहा कि नगर निगम में आम आदमी

पार्टी के पिछले ढाई वर्षों के कार्यकाल में गलत ठेके दिए जाने और कुप्रबंधन के कारण नगर निगम की व्यवस्था पटरी से उतर गई थी जिसका सीधा असर दिल्ली की सफाई व्यवस्था पर पड़ा।

सूद ने कहा कि पिछले 27 वर्षों में पिछली सरकारों की गैर-जिम्मेदार नीतियों के कारण दिल्ली में कई समस्याएं थीं जिनका समाधान

चरणबद्ध तरीके से किया जा रहा है। बजट तैयार करने, अनुमान बनाने और टेंडर प्रक्रिया पूरी करने में समय लगता है, लेकिन दिल्ली सरकार पूरी जिम्मेदारी के साथ दिल्ली की सफाई व्यवस्था को दुरुस्त करने के लिए प्रतिबद्ध है। स्थानीय निवासियों ने मंत्री को बताया कि वाई 95 विष्णु गार्डन के कई स्थान पर कूड़ा कहीं-कहीं दिनों तक नहीं उठया जाता और सफाई कर्मचारी यदि आते भी हैं तो वह आधा अधूरा काम करके चले जाते हैं। इससे इलाके में गंदगी और कूड़े की दुर्गंध से उनका स्वास्थ्य भी खराब हो रहा है। उन्होंने निगम के अधिकारियों, सफाई कर्मचारी और कूड़ा उठाने वाली एजेंसी के प्रतिनिधियों को चेतावनी देते हुए कहा कि कूड़ा प्रबंधन पूरी मुस्तैदी और समयबद्ध तरीके से किया जाए।

कहा, नुक़ जलाशय की स्थिति चिंताजनक है। पानी का गिरता स्तर पिछले साल की तुलना में असामान्य रूप से तेज है।

सरकारी सूत्रों ने शुक्रवार को बताया कि जल स्तर में 2.47 मीटर की कमी ने पनबिजली उत्पादन को सीमित कर दिया है। किर्गिजस्तान के अधिकारियों ने भी स्वीकार किया है कि मौजूदा बुनियादी ढांचा जनसंख्या वृद्धि और जलवायु परिवर्तन के दबाव को झेलने में असमर्थ साबित हो रहा है।

**समाधान की दिशा में प्रयासरत:** दोनों देश नवीन ऊर्जा सयंत्रों के निर्माण के अलावा जल संसाधनों के बेहतर उपयोग और जन भंडारण सुनिश्चित करने पर जोर दे रहे हैं। नई परियोजनाओं के पूरा होने पर न केवल घरेलू जरूरतें पूरी होंगी, बल्कि बिजली का निर्यात भी पड़ोसी देशों, अफगानिस्तान और पाकिस्तान को किया जा सकेगा। हालांकि, जलवायु परिवर्तन के व्यापक प्रभावों का निपटान किए बिना ये उपाय अस्थायी ही साबित होंगे।

## पानी की कमी से जूझते किर्गिज़स्तान, ताजिकिस्तान में छाया ऊर्जा संकट

**बिश्केक/ दुशान्बे, एजेंसी।** मध्य एशिया के दो पड़ोसी देशों, किर्गिजस्तान और ताजिकिस्तान में सूखे और जलवायु परिवर्तन के कारण जल स्तर में आ रही भारी गिरावट के गंभीर ऊर्जा संकट पैदा हो गया है। दोनों देशों की अधिकांश बिजली की आपूर्ति जलविद्युत संयंत्रों पर निर्भर है, जो सोवियत काल में बने हैं, लेकिन अब जलाशयों में पानी की कमी से ये संयंत्र ठप हो रहे हैं। स्थानीय मीडिया में शुक्रवार को एक रिपोर्ट में बताया गया कि ताजिकिस्तान के नुक़ बिजली संयंत्र के जलाशय का जल स्तर पिछले एक साल में 2.47 मीटर (लगभग 8.1 फुट) गिर चुका है, जिसे ताजिक ऊर्जा एवं जल संसाधन मंत्रालय ने चिंताजनक करार दिया है। सरकारी उपयोगिता कंपनी ने पुष्टि की है कि नुक़ जलाशय का जल स्तर गिरने से बिजली उत्पादन बुरी तरह प्रभावित हो रहा है।

रिपोर्ट के मुताबिक मध्य एशिया के प्रमुख जल स्रोत इन दोनों देशों की पहाड़ियों में बसे लगभग 20,000 हिमनद यानी



रशेलिश हैं, लेकिन सूखे और हिमनदों के पिघलने की धीमी गति ने जल भराव की प्रक्रिया को बुरी तरह से प्रभावित किया है। सोवियत संघ के विघटन के बाद से दोनों देशों में जनसंख्या में भारी वृद्धि हुई है, जिससे पानी के नेटवर्क पर दबाव बढ़ गया है। सरकारी सूत्रों के मुताबिक सर्दियों में बिजली कटौती की घटनाएं आम रही हैं, लेकिन अब साल भर ही यह संकट रहता है। बिजली संकट के कारण किर्गिजस्तान में ऊर्जा संरक्षण के लि्फ कड़े उपाय लागू कर दिए गए हैं। रैस्तरा और होटलों को रात 10 बजे तक बंद करने का आदेश जारी किया गया है, जबकि

सार्वजनिक स्थानों पर शाम 6 बजे के बाद लाइटें बंद रखने की सख्ती बरती जा रही है। वहीं, ताजिकिस्तान में अधिकारियों ने चेतावनी दी है कि बिजली के अनावश्यक उपयोग को रोकने में विफल रहने वाले अधिकारियों को नौकरी से बर्खास्त किया जाएगा। हालांकि इन कदमों से आम जनता का दैनिक जीवन प्रभावित हो रहा है। घरों में घंटों बिजली गुल रह रही है, उद्योग ठप पड़ रहे हैं और आर्थिक नुकसान बढ़ रहा है। विशेषज्ञों का कहना है कि यदि जल स्तर और गिरा, तो संकट और गहरा सकता है। इस बीच ताजिक ऊर्जा एवं जल संसाधन मंत्रालय ने एक बयान जारी कर

## जमैका में मेलिसा तूफान से हुई तबाही के बाद भारत ने बढ़ाया मदद का हाथ, भेजी राहत सामग्री



**किंग्स्टन, एजेंसी।** जमैका में मेलिसा तूफान की वजह से हुई भारी तबाही से उबरने के लिए भारत ने मदद का हाथ आगे बढ़ाया। इसके साथ ही किंग्स्टन में भारतीय समुदाय के सदस्यों ने कैरेबियाई राष्ट्र के सेंट एलिजाबेथ पैरिश में प्रभावित समुदायों का दौरा किया। जमैका के साथ भारत ने एकजुटता की पुष्टि की। किंग्स्टन स्थित भारतीय उच्चायोग ने तत्काल राहत के लिए भारतीय समुदाय की ओर से किए गए प्रयासों की सराहना की।

भारतीय समुदाय ने 32 लाख डॉलर से अधिक की राशि जुटाई और सेंट एलिजाबेथ, वेस्टमोरलैंड और ब्लैक रिवर के प्रभावित परिवारों के लिए 550 केयर पैकेज, स्टेव, कपड़े, बैग और स्वच्छता किट आदि तैयार किए और वितरित किए। किंग्स्टन स्थित भारतीय उच्चायोग ने शनिवार को सोशल मीडिया प्लेटफॉर्म एक्स पर पोस्ट किया, भारत राहत, पुनर्वास और पुनर्निर्माण प्रयासों में जमैका के साथ एकजुटता में खड़ा है।

## अफगानिस्तान-पाकिस्तान : दोनों देशों के बीच इस्तांबुल में तीसरे दौर की बातचीत भी विफल, आतंकवाद पर समझौता नहीं

**इस्लामाबाद, एजेंसी।** पाकिस्तान ने शुक्रवार को स्वीकार किया कि अफगानिस्तान के साथ उसके रिश्ते इस समय स्टेल्मेट की स्थिति में हैं। इस्तांबुल में 7 नवंबर को हुई तीसरे दौर की वार्ता भी आतंकवाद के मुद्दे पर कोई समाधान नहीं दे पाई। पाकिस्तान विदेश मंत्रालय के प्रवक्ता ताहिर अंदरबी ने कहा कि दोनों देशों के बीच बातचीत में कोई प्रगति नहीं हो पाई है। उन्होंने कहा आप इसे स्टेल्मेट कह सकते हैं। बातचीत में डेडलॉक है, लेकिन पाकिस्तान संवाद के माध्यम से मतभेद दूर करने के लिए प्रतिबद्ध है।

**अफगान सरजमीं से जारी आतंकवादी हमले:** अंदरबी ने दोहराया कि अफगान की जमीन से चल रहे आतंकवादी हमलों में पाकिस्तानी नागरिक और सुरक्षा बल



लगातार मारे जा रहे हैं। उन्होंने कहा हालात ऐसे हैं कि हम इन हमलों को अंदरूनी नहीं कर सकते। टीटीपी और अन्य आतंकी तत्व अफगानिस्तान से हमले कर रहे हैं। **सीमावर्ती संघर्ष और युद्धविराम पर अनिश्चितता:** प्रवक्ता ने कहा कि पाकिस्तान अफगानिस्तान सीमा पर युद्धविराम

की स्थिति स्पष्ट नहीं है, क्योंकि सीमा बहुत लंबी है और घटनाएं आती रहती हैं। उन्होंने कहा कि हालात लगातार चुनौतीपूर्ण बने हुए हैं। पाकिस्तान ने अफगानिस्तान को कई व्यापारिक रियायतें देने का दावा किया, लेकिन कहा कि तालिबान सरकार ने सकारात्मक जवाब नहीं दिया। अंदरबी ने कहा जब तक

अफगानिस्तान अपनी जमीन पर सक्रिय पाकिस्तान-विरोधी तत्वों पर कार्रवाई नहीं करता, व्यापार और ट्रॉजिट आगे नहीं बढ़ सकता। मानव जीवन का महत्व किसी भी व्यापार से अधिक है। उन्होंने बताया कि अवैध रूप से रह रहे अफगान नागरिकों को व्यवस्थित तरीके से सीमा तक भेजा जा रहा है।

**तुर्किये, ईरान और रूस की मध्यस्थता का स्वागत:** जब तुर्किये के मध्यस्थता प्रयासों पर पूछा गया तो अंदरबी ने कहा कि पाकिस्तान इन प्रयासों की सराहना करता है। उन्होंने यह भी कहा कि पाकिस्तान ईरान या रूस की मध्यस्थता का भी स्वागत करेगा। अंदरबी ने बताया कि पाकिस्तान ने अभी यह तय नहीं किया है कि वह गाजा के लिए प्रस्तावित अंतरराष्ट्रीय फोर्स का हिस्सा बनेगा या नहीं।

## आईपीयू के मेडिकल एवं नर्सिंग प्रोग्राम में दाखिले के लिए पंजीकरण 17 नवंबर तक



**नई दिल्ली, एजेंसी।** गुरु गोबिंद सिंह इंद्रप्रस्थ विश्वविद्यालय (आईपीयू) के मेडिकल प्रोग्राम- एमबीबीएस (कोड 103) एवं नर्सिंग प्रोग्राम- बीएससी (ऑनर्स) नर्सिंग (कोड 115) में दाखिले के लिए स्टे राउंड की काउंसलिंग के लिए 17 नवंबर तक ऑनलाइन पंजीकरण किया सकता है। इन प्रोग्राम में दाखिले के लिए जिन उम्मीदवारों ने 2500 रुपये आवेदन शुल्क के रूप में जमा कर पंजीकरण कर रखा है वे इन प्रोग्राम के लिए भरे हुए फॉर्म में रीजन, कैटेगरी, रैंक इत्यादि से संबंधित संशोधन भी 17 नवंबर तक कर सकते हैं। इस दौरान नोट यूजी का रैंक कार्ड, शैक्षणिक प्रमाण पत्र, आरक्षण से संबंधित प्रमाण पत्र इत्यादि भी भरे हुए फॉर्म के साथ 17 नवंबर तक अपलोड किए जा सकते हैं। 17 नवंबर तक इन दोनों प्रोग्राम के लिए विकल्प चयन भी किया जा सकता है। इन दोनों प्रोग्राम में दाखिले के लिए आयोजित की गई इस स्टे राउंड ऑनलाइन काउंसलिंग का परिणाम 17 नवंबर या उसके बाद घोषित कर दिया जाएगा। इन दोनों प्रोग्राम की काउंसलिंग का परिणाम घोषित होने के बाद का शेड्यूल विश्वविद्यालय वेबसाइट पर बाद में डाला जाएगा। इस संदर्भ में विस्तृत जानकारी विश्वविद्यालय की दोनों वेबसाइट पर उपलब्ध है।

## 16 बेटियों के गुनहगार को जान का खतरा : कोर्ट में चैतन्यानंद ने लगाई याचिका, कहा- न कपड़े मिल रहे न खाना

**नई दिल्ली, एजेंसी।** दक्षिण-पश्चिम दिल्ली के एक निजी संस्थान में 16 छात्राओं का यौन उत्पीड़न करने के आरोपी चैतन्यानंद सरस्वती ने पटयाला हाउस कोर्ट में दावा किया कि तिहाड़ जेल में उनकी जान को खतरा है। यह आरोप यौन उत्पीड़न मामले में न्यायिक हिरासत में बंद चैतन्यानंद ने अदालत में लगाया। चैतन्यानंद ने न्यायिक मजिस्ट्रेट अनिमेष कुमार के समक्ष यह कहा कि जेल अधिकारियों से बार-बार अनुरोध करने के बावजूद उन्हें साधु के वस्त्र पहनने की अनुमति नहीं दी गई है और न ही उन्हें साधुओं के लिए निर्धारित आहार दिया गया है। इसके बाद अदालत ने जेल अधिकारियों से इस मामले पर एक विस्तृत स्थिति रिपोर्ट मांगी और मामले की सुनवाई 18 नवंबर तक स्थगित कर दी।



ससे पहले, 7 नवंबर को चैतन्यानंद ने सत्र अदालत से अपनी जमानत याचिका वापस ली थी, क्योंकि आरोपपत्र दाखिल होने के बाद आरोपों की जांच की आवश्यकता थी। चैतन्यानंद पर आरोप है कि उसने छात्राओं को दर रात अपने क्वार्टर में बुलाया और अशुचित संदेश भेजे। इसके अलावा, वह उनके व्यक्तिगत जीवन पर नजर रखता था। 62 वर्षीय चैतन्यानंद को 28 सितंबर को आगरा से गिरफ्तार किया गया था। इस मामले में 16 पीड़ितों में से 9 से पुलिस पूछताछ कर चुकी है। सत्र अदालत ने कहा था कि पीड़ितों की संख्या को देखते हुए यह अपराध और भी गंभीर हो गया है।

## गोविंदपुरी में चाकूबाजी से युवक की मौत, मुख्य आरोपित गिरफ्तार

**नई दिल्ली, एजेंसी।** दक्षिण पूर्वी जिले के गोविंदपुरी के प्रवासी एकता पार्क कैप इलाके में शुक्रवार देर रात चाकूबाजी की वारदात से हड़कंप मच गया। 23 वर्षीय युवक पर अचानक हुए हमले में उसे गंभीर चोटें आईं। पुलिस की मदद से उसे तुरंत एम्स ट्रॉमा सेंटर ले जाया गया, जहां डॉक्टरों ने उसे मृत घोषित कर दिया। युवक की गर्दन और पेट पर दो गहरे घाव मिले हैं। दक्षिण पूर्वी जिले के पुलिस उपायुक्त हेमंत तिवारी ने शनिवार को बताया कि शुक्रवार की रात करीब 10 बजे पुलिस को पीसीआर से चाकूबाजी की सूचना मिली। सूचना मिलते ही गोविंदपुरी पुलिस टीम तुरंत मौके पर पहुंची, लेकिन तब तक युवक की हालत नाजुक हो चुकी थी। पुलिस ने युवक को नजदीकी अस्पताल में भर्ती कराया। जहां डॉक्टरों ने युवक को मृत घोषित कर दिया। इधर, पुलिस ने मौके का गहन निरीक्षण किया और आसपास के लोगों से पूछताछ की। घटना के बाद पुलिस ने तेजी दिखाते हुए अमन उर्फ बुद्धा (19 वर्ष) को धर दबोचा। शुरुआती जांच में खुलासा हुआ कि मृतक और आरोपित के बीच किसी बात को लेकर विवाद हुआ था, जो आगे चलकर जानलेवा झगड़े में बदल गया। पुलिस सूत्रों के अनुसार घटना में कुछ और लोग भी शामिल थे। उनकी पहचान कर ली गई है और उन्हें पकड़ने के लिए लगातार छापेमारी चल रही है।

## रस्सी से बांधकर बेल्ट और घूंसे से हमला किया, दो युवकों को दो दिनों तक पीटा, एक की हुई मौत

**नई दिल्ली, एजेंसी।** उत्तर पश्चिम जिले के सुभाष प्लेस इलाके में दो युवकों को कमरे में बंद कर दो दिनों तक पीटने से एक युवक की मौत हो गई, जबकि दूसरा जान बचाकर भाग निकला। थाना सुभाष प्लेस पुलिस ने हत्या के इस मामले को सुलझाते हुए आरोपी मकान मालिक इश्राद (31) को गिरफ्तार कर लिया है। आरोपी ने पिछले कई दिनों युवकों को रस्सी से बांधकर बेल्ट और घूंसे से हमला किया था। पूछताछ में पता चला कि आरोपी को शक था कि दोनों युवक उसके मोबाइल को हक कर उसके पास कुछ दुरुप्य सिक्के थे जिसे चोरी कर लिया है। डीसीपी भीष्म सिंह के अनुसार मृतक तमन्ना और उसका साथी वीरेंद्र जेजे कॉलोनी, शकूरपुर के मकान में किराये पर रहते थे। आरोपी इश्राद ने दोनों को कमरे में बंद कर लगातार दो दिनों तक पीटाई की। इस दौरान बेल्ट, रस्सी और टर्मिन इंजेक्शन का उपयोग किया गया। युवक किसी तरह वहां से भाग निकले और अपने परिवारित नाजिम के पास पहुंचे। तमन्ना को लगातार पेट दर्द और बेहोशी जैसे लक्षण आने लगे। उसे दो बार डॉक्टरों के पास ले जाया गया, लेकिन शनिवार को हालत और खराब हो गई। 9 नवंबर को वह नाजिम और एक परिचित महिला के साथ सुभाष प्लेस थाने पहुंचा और बताया कि मकान मालिक ने उसे बेरहमी से पीटा है। और पुलिस के पहुंचने से पहले ही बिहार स्थित अपने गांव बिजलपुरा (मधुबनी) चला गया।

## अंबाला रेलवे स्टेशन पर 15 लाख का चरस बरामद

**नई दिल्ली, एजेंसी।** अंबाला कैंट रेलवे स्टेशन पर रेलवे सीआईए ने गुप्त सूचना पर बड़ी कार्रवाई करते हुए भारी मात्रा में चरस बरामद की। जांच टीम को सूचना मिली थी कि एक व्यक्ति मनाली से नशा लेकर राजधानी की ओर जाने वाला है। इसके बाद स्टेशन पर निगरानी बढ़ाई गई। टीम ने सड़िध की तलाशी ली तो उसके पास से नशे की एक बड़ी खेप मिली। शुरुआती जांच में सामने आया कि यह खेप दिल्ली स्पलाई की जानी थी और आरोपी लंबे समय से इस धंधे में सक्रिय हो सकता है। फिलहाल टीम आरोपी से पूछताछ कर रही है। रेलवे सीआईए के सह सत्यप्रथ ने बताया कि उनकी टीम ने कार्रवाई के दौरान आरोपी के बैग से 1 किलो 974 ग्राम चरस बरामद की। जिसकी कीमत बाजार में करीब 15 लाख रुपए है।

# बिरसा मुंडा की 150वीं जयंती पर जिला स्तरीय कार्यक्रम: सांसद डॉ. राजेश मिश्रा बोले- आदिवासी संस्कृति की रक्षा सरकार की प्राथमिकता

मीडिया ऑडिटर, सीधी ( निप्र )। धरती आबा भगवान बिरसा मुंडा की 150वीं जयंती के समापन वर्ष के अवसर पर शुक्रवार को टमसार के शासकीय उच्चतर माध्यमिक विद्यालय मैदान में जिला स्तरीय जनजातीय गौरव दिवस मनाया गया। सुबह 10 बजे से शुरू हुए इस कार्यक्रम में क्षेत्र के जनप्रतिनिधियों, जनजातीय समुदाय, सामाजिक संगठनों और स्कूली बच्चों ने बड़ी संख्या में भाग लिया।

कार्यक्रम के मुख्य अतिथि सांसद डॉ. राजेश मिश्रा ने बिरसा मुंडा के संघर्ष और सामाजिक चेतना पर प्रकाश डाला। उन्होंने कहा कि आदिवासी समाज की पहचान, संस्कृति और अधिकारों की रक्षा सरकार की सर्वोच्च प्राथमिकता है। ऐसे आयोजन नई पीढ़ी को अपनी जड़ों से जोड़ने का कार्य करते हैं।



कार्यक्रम की अध्यक्षता कर रहे धौनवी विधायक कुंवर सिंह टेकाम ने कहा कि जनजातीय संस्कृति और परंपरा देश की वास्तविक विरासत है। इसे संरक्षित करना हम सभी की सामूहिक जिम्मेदारी है। उन्होंने प्रशासन और समाज से जनजातीय संस्कृति के संरक्षण को गति देने का आग्रह किया।

विशेष अतिथि के रूप में उपस्थित सांसद रीती पाठक और विधायक विश्वामित्र पाठक ने भी बिरसा मुंडा को नमन किया। उन्होंने जनजातीय गौरव दिवस को आत्मसम्मान और सांस्कृतिक चेतना का प्रतीक बताया। उन्होंने कहा कि आदिवासी समाज प्रकृति, परंपरा और संघर्ष



का उदाहरण रहा है। इस अवसर पर जिला पंचायत अध्यक्ष मंजू रामजी सिंह, पूर्व विधायक शरदेंदु तिवारी, वरिष्ठ समाजसेवी देवकुमार सिंह, जिला पंचायत सदस्य हीराबाई सिंह, नीता कोल, पूजा सिंह, सरस्वती बहेलिया और सुमन कोल, तथा जनपद पंचायत कुसमी की अध्यक्ष श्यामवती

सिंह सहित अनेक जनप्रतिनिधि मौजूद रहे। सभी ने जनजातीय संस्कृति को बढ़ावा देने के प्रशासन के प्रयासों की सराहना की। मंच पर जनजातीय नृत्य, सांस्कृतिक कार्यक्रम और स्थानीय कलाकारों की प्रस्तुतियां दी गईं। इन प्रस्तुतियों ने उपस्थित दर्शकों का ध्यान आकर्षित किया।

## बिरसा मुंडा की 150वीं जयंती मनाई गई, राधा सिंह जनजातीय वेशभूषा में पहुंचीं; कांग्रेस ने भी किया नमन



मीडिया ऑडिटर, सिंगरौली ( निप्र )। शुक्रवार को जनजातीय नायक भगवान बिरसा मुंडा की 150वीं जयंती मनाई गई। इस अवसर पर जिले में भाजपा और कांग्रेस दोनों ही राजनीतिक दलों ने अलग-अलग कार्यक्रम आयोजित कर बिरसा मुंडा को श्रद्धांजलि अर्पित की। सुबह सबसे पहले प्रदेश की पंचायत एवं ग्रामीण विकास मंत्री राधा सिंह बैदुन स्थित राजीव परिसर पहुंचीं। उन्होंने बिरसा मुंडा की प्रतिमा पर माल्यार्पण कर श्रद्धांजलि दी। इस दौरान मंत्री राधा सिंह पूरी तरह से जनजातीय पारंपरिक परिधान में थीं। उन्होंने गले में चांदी का बड़ा लॉकेट

वाला हार, हाथों में मोटे चांदी के कड़े और जनजातीय संस्कृति के अनुरूप पोशाक धारण की थी। मंत्री राधा सिंह के साथ नगर निगम अध्यक्ष देवेश पांडे और स्थानीय पोषद सहित 50 से अधिक लोग मौजूद थे। सभी ने भगवान बिरसा मुंडा के योगदानों को याद किया और जनजातीय समाज की प्रगति एवं सम्मान के लिए सरकार की विभिन्न योजनाओं पर चर्चा की। दूसरी ओर, कांग्रेस ने भी बिरसा मुंडा जयंती पर कार्यक्रम आयोजित किया। कांग्रेस जिला अध्यक्ष प्रवीण सिंह चौहान कार्यक्रमताओं के साथ प्रतिमा स्थल पहुंचे और बिरसा मुंडा की प्रतिमा पर

माल्यार्पण किया। इस अवसर पर चौहान ने कहा कि बिरसा मुंडा देश के उन विलर स्वतंत्रता सेनानियों में से एक थे, जिन्होंने जनजातीय समुदाय को संगठित कर अंग्रेजी शासन के खिलाफ बड़ा आंदोलन खड़ा किया। कांग्रेस कार्यकर्ताओं ने इस मौके पर जनजातीय अधिकारों और सामाजिक न्याय को मजबूत करने का संकल्प भी लिया। दोनों दलों द्वारा आयोजित इन कार्यक्रमों से जिले में जयंती समारोह का माहौल बना रहा। इन आयोजनों में बड़ी संख्या में लोगों की उपस्थिति ने दर्शाया कि बिरसा मुंडा आज भी जनजातीय समुदाय के साथ-साथ पूरे समाज के लिए प्रेरणास्रोत हैं।

## शहर की अव्यवस्थाओं और जनसमस्याओं पर तत्काल कार्रवाई की मांग, कांग्रेस ने जताया विरोध; मांगे पूरी न होने पर आंदोलन की दी चेतावनी

मीडिया ऑडिटर, सिंगरौली ( निप्र )। जिला कांग्रेस कमेटी (शहर) ने नगर पालिका निगम में व्याप्त अव्यवस्थाओं और जनसमस्याओं को लेकर शुक्रवार को आयुक्त को एक विस्तृत ज्ञापन सौंपा। जिला कांग्रेस कमेटी के अध्यक्ष प्रवीन सिंह चौहान के नेतृत्व में सौंपे गए इस ज्ञापन में शहर की प्रमुख समस्याओं पर तत्काल कार्रवाई की मांग की गई है।

क्षेत्र की सड़कों की बदहाल स्थिति को सुधारने की मांग: ज्ञापन में नगर के मुख्य बाजार क्षेत्र की सड़कों की बदहाल स्थिति का उल्लेख किया गया है, जिसके कारण आए दिन दुर्घटनाएं हो रही हैं। कांग्रेस ने चेतावनी दी है कि अगर सड़क सुधार काम जल्द



शुरू नहीं किया गया, तो निगम के खिलाफ जनआंदोलन किया जाएगा। कांग्रेस ने पार्षदों के विकास कार्यों के लिए मिलने वाली राशि के असमान वितरण का मुद्दा भी उठाया। पार्टी ने आरोप लगाया कि सत्तापक्ष और विपक्ष के पार्षदों को विकास कार्यों के लिए समान राशि नहीं मिल रही है, जिससे विपक्षी वार्ड

प्रभावित हो रहे हैं। कांग्रेस ने इसे लोकतांत्रिक व्यवस्था के विपरीत बताते हुए तत्काल सुधार की मांग की।

शहर के कई क्षेत्रों में नियमित सफाई नहीं होने का आरोप: तीसरा प्रमुख मुद्दा सफाई व्यवस्था और कर्मचारियों की कमी से संबंधित था। ज्ञापन में बताया गया कि शहर के कई

क्षेत्रों में नियमित सफाई नहीं हो रही है और नालियों में गंदा पानी भरा रहता है, जिससे स्वास्थ्य संबंधी खतरें बढ़ रहे हैं। कांग्रेस ने नए सफाई कर्मचारियों की भर्ती प्रक्रिया में अनियमितता का आरोप लगाते हुए इसे पारदर्शी तरीके से पूरा करने की मांग की। इसके अतिरिक्त, ज्ञापन में सिंगरौली ट्रांसपोर्ट नगर की अधूरी सड़क, डी-2 आवासीय क्षेत्र की समस्याएं, वार्ड 36 के भवन-निर्माण कार्य और सड़क अधिग्रहण से जुड़ी समस्याओं का भी विस्तार से उल्लेख किया गया।

कांग्रेस कमेटी ने चेतावनी दी है कि यदि नगर निगम और जिला प्रशासन इन समस्याओं का समाधान नहीं करता, तो पार्टी जोरदार आंदोलन करने को बाध्य होगी।

## भगवान बिरसा मुंडा महान समाज सुधारक थे: डॉ. आई.पी. प्रजापति

मीडिया ऑडिटर, सीधी ( निप्र )। मध्यप्रदेश शासन उच्च शिक्षा विभाग के निर्देशानुसार शासकीय महाविद्यालय मड़वास में 'जनजातीय गौरव वर्ष पखवाड़ा' का आयोजन किया गया। पखवाड़े के अंतर्गत महाविद्यालय में रंगोली, निबंध, भाषण, पोस्टर एवं मेहंदी जैसी विविध प्रतियोगिताओं का आयोजन किया गया। गौरव दिवस का समापन समारोह जनभागीदारी समिति शासकीय महाविद्यालय मझौली के अध्यक्ष पवन मिश्रा के मुख्य आतिथ्य एवं प्राचार्य डॉ. आई.पी. प्रजापति की अध्यक्षता में संपन्न हुआ। कार्यक्रम का शुरुआत मां सरस्वती एवं भगवान बिरसा मुंडा के समक्ष दीप प्रज्वलन और पुष्पांजलि अर्पित कर की गई। मुख्य अतिथि पवन मिश्रा ने अपने उद्बोधन में कहा कि स्वतंत्रता आंदोलन में जनजातीय

समाज का योगदान अविस्मरणीय है और इसे कभी भुलाया नहीं जा सकता। कार्यक्रम की अध्यक्षता कर रहे प्राचार्य डॉ. आई.पी. प्रजापति ने कहा कि भगवान बिरसा मुंडा केवल स्वतंत्रता संग्राम सेनानी ही नहीं, बल्कि एक महान समाज सुधारक थे जिन्होंने समाज को जागरूक करने और आदिवासी समुदाय के अधिकारों की रक्षा के लिए महत्वपूर्ण संघर्ष किया। कार्यक्रम का संचालन 'गौरव दिवस पखवाड़ा' के संयोजक डॉ. दीपक अग्निहोत्री द्वारा किया गया तथा आभार प्रस्तुति प्रो. बाबाहरिन्द सेन ने किया। कार्यक्रम में डॉ. राजेश पटेल, प्रो. प्रवीण कुमार, डॉ. रामधारी जायसवाल, अनिल पटेल सहित महाविद्यालय के छात्र-छात्राएं बड़ी संख्या में उपस्थित रहे।

## रीवा रोड पर ब्लैक स्पाॅट का संयुक्त निरीक्षण, झाड़ियों की कटाई और 'एक्सीडेंट प्रोन ज़ोन' के लगाएंगे बोर्ड

मीडिया ऑडिटर, शहडोल ( निप्र )। एम्पी राज्यमार्ग विकास निगम (एम्पीआरडीसी) के एग्जीक्यूटिव इंजीनियर विष्णु वास्करले और उनकी टीम ने यातायात पुलिस के साथ शनिवार को शहडोल-रीवा रोड पर स्थित प्रमुख ब्लैक स्पाॅट का निरीक्षण किया। यह दौरा बढ़ती सड़क दुर्घटनाओं और मृत्यु दर को कम करने के प्रयासों का हिस्सा है। इस संयुक्त निरीक्षण में दुर्घटनाओं की संख्या घटाने के लिए विभिन्न सुधार कार्यों की योजना बनाई गई।

निरीक्षण के दौरान राजाबाग चौराहे और मेडिकल चौराहे जैसे प्रमुख स्थानों पर सुरक्षा उपाय लागू करने का निर्णय लिया गया। श्री वास्करले ने बताया कि उनका मुख्य उद्देश्य सड़क सुरक्षा बढ़ाना और दुर्घटनाओं में कमी लाना है। इसी कारण शॉर्ट टर्म सुधार

कार्यों को प्राथमिकता दी गई है। चौराहे पर एक्सीडेंट प्रोन ज़ोन' के लगाए जाएंगे बोर्ड: राजाबाग चौराहे पर एम्पीआरडीसी की ओर से सोलर ब्लिंकर और 'एक्सीडेंट प्रोन ज़ोन' जैसे सूचनात्मक साइन बोर्ड लगाए जाएंगे। साथ ही, साइड शोल्डर भराव का कार्य भी किया जाएगा। इन उपायों का उद्देश्य चालकों को दुर्घटनाओं के संभावित जोखिमों के प्रति जागरूक करना है। यातायात सूचनाएं प्रियंका शर्मा ने जानकारी दी कि मेडिकल चौराहे पर दोनों ओर की सर्विस रोड पर 'कृपा धीरे चलें' जैसे सूचनात्मक बोर्ड लगाने की योजना है। इसके अतिरिक्त, निपानिया, दियापीपर और सेमरा तिराहा में टर्निंग पर झाड़ियों की कटाई की जाएगी ताकि दुर्घटनाओं की संभावना कम हो सके।

## 30 लाख की चोरी, 3 आरोपियों को किया गिरफ्तार; शौक पूरा करने के लिए की वारदात

मीडिया ऑडीटर, शहडोल ( निप्र )। सोहागपुर पुलिस ने 30 लाख रुपए से अधिक की चोरी का खुलासा करते हुए तीन आरोपियों को गिरफ्तार किया है। पुलिस ने 72 घंटे के भीतर दूसरे राज्य से आरोपियों को पकड़कर चोरी हुए जेवरात और नकदी बरामद कर ली।

यह घटना सोहागपुर थाना क्षेत्र में हुई थी, जब एक महिला घर में खाना बना रही थी और पति बाहर था। पड़ोस में रहने वाले चोरों ने अलमारी से नकदी और कीमती जेवर चुरा लिए थे। पुलिस ने बताया कि दोनों भाई अपने शौक को पूरा करने के लिए चोरी की घटना को अंजाम दिया था।

पुलिस के अनुसार, यह चोरी 10 नवंबर को सोहागपुर थाना क्षेत्र के राम जानकी मंदिर के पास वार्ड नंबर 4 निवासी सिद्ध गणेश शुक्ला के घर हुई थी। पीड़ित परिवार की ओर से सूचना दिए जाने के तुरंत बाद, सोहागपुर थाना प्रभारी ने मामले की गंभीरता को देखते हुए दो विशेष टीमों का गठन किया।

बनारस भागे तीन आदतन अपराधी गिरफ्तार: सूचना मिलने पर थाना प्रभारी और उनकी टीम घटनास्थल पर पहुंची। आसपास लगे सीसीटीवी फुटेज खंगाले गए, जिसमें कुछ संदिग्ध व्यक्ति आते-जाते दिखाई दिए।

# कलेक्टर ने एसआईआर का किया औचक नरीक्षण, डिजिटाइजेशन प्रगति पर जताई नाराजगी मतदाता सूची विशेष गहन पुनरीक्षण में तेजी लाने के कड़े निर्देश

मीडिया ऑडिटर, सीधी ( निप्र )। कलेक्टर स्वरोचिष सोमवंशी द्वारा कुसमी अनुभाग के मतदान केंद्र गोतरा एवं भदौरा का औचक निरीक्षण किया गया। निरीक्षण के दौरान मतदाता सूची विशेष गहन पुनरीक्षण 2025 के अंतर्गत हो रहे डिजिटाइजेशन कार्य में अत्यंत धीमी प्रगति पाई गई, जिस पर कलेक्टर ने गहरी नाराजगी व्यक्त की। गोतरा मतदान केंद्र में कुल 860 मतदाताओं में से केवल 5 मतदाताओं के ईएफ (म्समबजवतसं थ्वतउ) का डिजिटाइजेशन पाया गया, जबकि भदौरा मतदान केंद्र में



1353 मतदाताओं में से मात्र 30 ईएफएम डिजिटाइज्ड मिले। यह प्रगति निर्वाचन आयोग द्वारा निर्धारित मानकों के विपरीत पाई गई।

सोमवंशी ने कहा कि मतदाता सूची विशेष गहन पुनरीक्षण एक अत्यंत महत्वपूर्ण कार्य है, जिसे निर्वाचन आयोग के निर्देशों के अनुसार समय-सीमा के भीतर पूर्ण करना अनिवार्य है। उन्होंने

एसडीएम कुसमी विकास आनंद को निर्देशित किया कि तत्काल प्रभाव से संबंधित बीएलओ, पटवारी एवं रोजगार सहायक के विरुद्ध कार्यवाही के लिए नोटिस जारी किए जाएं। इसके साथ ही

सभी अधिकारियों, बीएलओ एवं बीएलओ सुपरवाइजरों को कड़े निर्देश दिए गए कि वह निर्वाचन आयोग द्वारा जारी सभी दिशानिर्देशों का सख्ती से पालन करें, मतदाता सूची के डिजिटाइजेशन, गणना पत्रक एवं ईएफ फॉर्म अपलोडिंग सहित सभी कार्यों में प्रतिदिन प्रगति सुनिश्चित करें और सभी लंबित कार्यों को निर्धारित समय-सीमा के भीतर हर हाल में पूर्ण करें। कलेक्टर ने स्पष्ट किया है कि आगामी निरीक्षण में प्रगति संतोषजनक न मिलने पर संबंधित अधिकारियों के विरुद्ध कठोर कार्रवाई की जाएगी।



राममिलन कुम्हार ने किया तथा आभार प्रदर्शन डॉ. अंकिता सोनी और डॉ. उमाकांत साहू द्वारा संयुक्त रूप से किया गया। कार्यक्रम में महाविद्यालय के समस्त प्राध्यापक, सहायक प्राध्यापक, अतिथि विद्वान, तृतीय एवं चतुर्थ श्रेणी कर्मचारी तथा छात्रद्वारा बड़ी संख्या में उपस्थित रहे।

## अप्रत्याशित परिणाम, बिहार में एनडीए की प्रचंड जीत

महागठबंधन की करारी हार का एक बड़ा कारण मतदाता सूची के विशेष गहन पुनरीक्षण को वोट चोरी के मुद्दे में तब्दील किया जाना भी रहा। चुनाव आते-आते इस थोथे मुद्दे की हवा निकल गई। इसमें संदेह है कि विपक्ष बिहार के नतीजों से सबक सीखेगा, लेकिन राजग को अपनी प्रचंड जीत को इस रूप में अवश्य लेना होगा कि अब उस पर जन अपेक्षाओं का बोझ कहीं अधिक बढ़ गया है।

बिहार के चुनाव परिणाम कितने

अप्रत्याशित हैं, इसका पता इससे चलता है कि भाजपा और जदयू के नेता भी ऐसी प्रचंड जीत का दावा नहीं कर रहे थे। राजग की जीत का आंकड़ा दो सौ के पार जाना यह बताता है कि बिहार की जनता ने भाजपा-जदयू के नेतृत्व वाले गठबंधन को फिर से सत्ता में लाने का मन बना लिया था।

इसी कारण जिस मुकाबले को कांटे की टक्कर कहा जा रहा था, वह एकपक्षीय सिद्ध हुआ। इतनी जबरदस्त जीत का श्रेय भाजपा-

जदयू समेत उसके अन्य सहयोगी दलों के बीच के बेहतर समन्वय के साथ मुख्यमंत्री नीतीश कुमार और प्रधानमंत्री नरेंद्र मोदी की ओर से बनाए गए इस माहौल को भी जाता है कि बिहार का हित डबल इंजन सरकार ही अच्छे से साध सकती है। यदि नीतीश कुमार सत्ता विरोधी रुझान से अछूते रह सके तो केवल अपनी बेदाग छवि के

कारण नहीं, बल्कि यह भरोसा जगाने के कारण कि राज्य के लिए जो कुछ किया जाना शेष है, वह वही कर सकते हैं। वह ऐसा संदेश देने में इसीलिए सफल रहे, क्योंकि उन्होंने बीते 20 वर्षों में बिहार की सूरत बदली है। राजग को चुनौती दे रहा विपक्षी खेमा भले ही खुद को महागठबंधन कहता हो, पर वह वैसे

सामाजिक समीकरणों का नेतृत्व करते नहीं दिखा, जैसा जदयू, भाजपा और उसके सहयोगी दल करते दिखे। रही-सही कसर राजद-कांग्रेस के बीच की अनबन ने पूरी कर दी। इस अनबन के चलते 11 सीटों पर कथित मैत्री मुकाबला हुआ। इसके कारण पूरे बिहार में यह संदेश गया हो तो हैरानी नहीं कि महागठबंधन में एकजुटता का अभाव है।

बिहार के नतीजे यह भी बता रहे कि विपक्षी दल पलायन, बेरोजगारी जैसे मुद्दों के सहारे

जिस युवा वर्ग को अपने पाले में मान कर चल रहे थे, उसने भी उन्हें पीठ दिखाई। शायद इसलिए, क्योंकि महागठबंधन के लोक-लुभावन वादे कुछ ज्यादा ही हवा हवाई थे। नेताओं को यह समझना होगा कि उनके वादे लुभावने होने के साथ ही पूरे हो सकने वाले भी दिखने चाहिए।

विजयी गठबंधन की एक बड़ी ताकत महिला मतदाता भी बनीं, जो पहले से ही नीतीश और मोदी के पक्ष में थीं।

## बिहार में एनडीए की प्रचंड जीत और लालूराज का स्याह अतीत

विक्रम उपाध्याय

साल 1990 में भारतीय राजनीति में दो बड़ी घटनाएँ हुईं। विश्वनाथ प्रताप सिंह के नेतृत्व वाली केंद्र सरकार ने उस साल सत्ताईस प्रतिशत आरक्षण के प्रावधान के साथ मंडल आयोग की सिफारिशें लागू की और उसी साल तमाम तिकड़मों के साथ लालू प्रसाद यादव बिहार के मुख्यमंत्री बन गए। यूँ तो मंडल आयोग को लेकर पूरे देश में विरोध प्रदर्शन हुए लेकिन बिहार में इसके कारण वर्ग संघर्ष शुरू हुआ। अगड़े-पिछड़े के बीच कभी न खत्म होने वाली नफरत की खाई खोद दी गई। मुख्यमंत्री के नाते लालू प्रसाद यादव ने इसे खत्म करने के बजाय इसको हवा दी और पूरे दस साल जातीय नरसंहार का सिलसिला चलने दिया। उस दौरान राह चलते लोगों की जातियाँ पूछकर टुकाई की जाती रही और सत्ता में बैठे लालू इस संघर्ष का राजनीतिक लाभ लेते रहे। चारा घोटाले में नाम आने के बाद लालू प्रसाद यादव को कुर्सी छोड़नी पड़ी और साल 2005 आते-आते बिहार ने लालू परिवार के शासन से जो एक बार तौबा की तो फिर उस तरफ नहीं देखा। साल 2025 के ताजा चुनाव परिणाम में राजद के सफाए के पीछे प्रारंभिक कारण सिर्फ और सिर्फ लालू राज के अत्याचार से बचे रहने का फैसला ही है।

राजनीतिक विश्लेषक भले ही जीत-हार के अलग-अलग कारण गिना रहे हों लेकिन नीतीश कुमार के प्रति विश्वास से कोई बड़ा कारण नहीं हो सकता है। उस पर से भाजपा का केंद्र की सत्ता में रहना, सोने पर सुहागे की तरह काम कर रहा है। मोदी और नीतीश ने मिलकर बिहार का ऐसा एकजुट समाज बनाया है, जिसमें सभी वर्ग के लोग सुरक्षित महसूस करते हैं, यहां तक कि मुस्लिम आबादी भी। भले आर्थिक आंकड़ों में यह बिहार किसी शीर्ष राज्य की श्रेणी में नहीं आता है लेकिन चैन से सोने और मनमाफिक काम करने की आजादी की कोई गणना हो तो बिहार पहले पांच राज्यों में जरूर आ सकता है।

नीतीश कुमार ने बीस वर्षों के अपने कार्यकाल में जो सबसे बड़ी मिसाल कायम की है, वह है, तटस्थता के साथ सरकार का संचालन और बिना राग-द्वेष का राजनीतिक व्यवहार। दूसरी तरफ लालू परिवार ने अपने पंद्रह साल के शासन में राज्य को न सिर्फ अशांत क्षेत्र में बदल दिया बल्कि खुद के लिए भ्रष्टाचार का स्वर्ग स्थापित कर लिया। ना तो उन्होंने सामाजिक न्याय का ख्याल रखा और ना किसी कानून की परवाह की। सत्ता के अपने सहयोगियों से भी वसूली करने में नहीं हिचके। कांति सिंह और रघुनाथ झा जैसे वरिष्ठ सहयोगियों से भी सांसद, मंत्री बनाने के एवज में जमीन लिखवा ली। कहा तो यह भी गया कि लालू प्रसाद यादव ने बिहार के समर्थ लोगों के खिलाफ अपहरण और फिरोती के कारोबार को अपनी देखरेख में चलवाया। हालात तो यहां तक पहुंच गई थी कि अपराधियों ने लोगों की अवकाश निधि और पेंशन को हड़पने के लिए भी अपहरण का रास्ता अपनाया। क्या उस बिहार की कोई दोबारा कल्पना करना चाहेंगा? कभी नहीं। बिहार के लोगों के मन में हमेशा के लिए यह भाव घर कर गया है कि राजद को सत्ता में लाने के लिए वोट करने का मतलब फिर से साल 1990 के बाद के काल खंड में बिहार को पहुंचाना है।

ऐसा नहीं है कि बिहार, नीतीश के शासन काल में कोई आदर्श राज्य बन गया है। ना ही आर्थिक क्षेत्र में कोई बड़ी प्रगति की है। बड़े उद्योग-धंधे भी नहीं लगे। स्थाई रोजगार का भी टोटा है। पर नीतीश कुमार ने बिहार को बिखरने नहीं दिया है। समाज के निचले तबके के जीवन में आसानी पैदा करने की लगातार कोशिश की है। एक से दूसरी जातियों के बीच टकराव पैदा कर राजनीतिक फायदे की कोशिश के बजाय नीतीश के शासन ने सबके लिए अवसर का सृजन किया है। जिस नौकरी का लालच देकर सत्ता परिवर्तन का सपना तेजस्वी यादव देख रहे थे, उसी नौकरी के विकल्प को सफलता पूर्वक नीतीश सरकार लागू करती रही है। निविदा पर ही सही हजारों लोगों को शिक्षक की नौकरी नीतीश ने 20 साल पहले देनी शुरू कर दी थी। अब तो लोग सेवानिवृत्त हो रहे हैं।



एक सरकारी जानकारी के मुताबिक जुलाई-अगस्त 2024 के छत्र-आंदोलनों के बाद नया अंतरिम सरकार चुनावी सुधार एवं प्रशासनिक सुधार की दिशा में काम कर रही है। समानुपातिक प्रतिनिधित्व का उद्देश्य है कि राजनीतिक प्रतिनिधित्व सिर्फ बहुमत वाले धड़ों तक सीमित न रहे बल्कि जाति, धर्म, क्षेत्र, लिंग आदि विविध समूहों को भी संसद-स्थानिक शासन में उचित भागीदारी मिले। यदि इस तरह की प्रणाली बांग्लादेश में पूरी तरह लागू हो जाए, तो अल्पसंख्यकों-विशेषकर हिन्दुओं के लिए बेहतर प्रतिनिधित्व संभव हो सकता है।



कांतिलाल मांडेठ

जमात -ए-इस्लाम (जमात) बांग्लादेश में इस्लामी विचारधारा वाले प्रमुख राजनीतिक संगठन है जिसे कई आलोचकों द्वारा कट्टरवाद और अल्पसंख्यकों विरोधी कार्रवाई से जोड़ा गया है। उदाहरण के लिए जुलाई-अगस्त 2024 के दौरान छत्र-आंदोलन हिंसक मोड़ लेने पर जमात-छत्र संगठन सहित कुछ इस्लामी समूहों पर हिंसा भड़काने का आरोप लगा था। इन आंदोलनों तथा रैलियों का उद्देश्य अक्सर सरकार-नीति से असन्तुष्ट आवाज उठाना, प्रशासनिक सुधार की मांग करना, या सत्ता-विग्रह की स्थिति बनाना रहा है। हालांकि, जब यह प्रदर्शन हिंसात्मक बने, तो सामाजिक सुरक्षा, कानून-व्यवस्था और अल्पसंख्यकों की सुरक्षा पर गंभीर असर हुआ।

शेख हसीना के विरुद्ध 13 नवम्बर को सजा-घोषणा-भारत मे रह रही शेख हसीना को 13 नवम्बर को सजा सुनाने की प्रक्रिया शुरू होगी।हाल के वर्षों में बांग्लादेश में राजनीतिक-हिस्सेदारी के चलते कई बड़े मुकदमों और सजा-घोषणाओं की चर्चाएँ हुई हैं।शेख हसीना की सजा के संदर्भ में जहाँ तक देखा जा सकता है, ऐसा कोई स्पष्ट निर्णय नहीं मिल रहा है कि उन्हें सजा सुनाई गई हो। लेकिन उन पर इस्तीफा और सत्ता-परिवर्तन जैसी महत्वपूर्ण घटनाएँ हुई हैं। जुलाई-अगस्त 2024 के छत्र आंदोलन के बाद शेख हसीना ने 5अगस्त 2024 को प्रधानमंत्री पद से इस्तीफा दे दिया था।

ऐसे में यदि सजा से उनका पदच्युत होना या किसी अन्य कानूनी कार्रवाई को हम समझ रहे हैं, तो यह टिप्पणी योग्य है कि राजनीतिक अस्थिरता एवं हिंसा-प्रवण माहौल ने देश में कानून-व्यवस्था को तलहटी पर ला दिया है। बांग्लादेश में हाल के वर्षों में राजनीतिक आंदोलन, प्रदर्शन, छत्र आन्दोलन, सांप्रदायिक तनाव अल्पसंख्यकों विशेषकर हिन्दुओं के विरुद्ध हिंसा के कई प्रमाण सामने आए हैं।

जुलाई 2024 में बांग्लादेश के कई विश्वविद्यालयों में छत्र-छात्राओं ने सरकारी नौकरी में कोटा प्रणाली,



प्रशासनिक असमानताओं और अन्य सामाजिक-शिक्षण मुद्दों के खिलाफ आन्दोलन खड़ा किया था।

इसके जवाब में सरकार ने इंटरनेट बंदी, कर्फ्यू, सेना-पुलिस तैनाती जैसे उपाय अपनाए।

मानवाधिकार संगठनों ने सूचना दी है कि इन प्रदर्शनकारियों पर पुलिस व सुरक्षा बलों द्वारा अत्यधिक बल प्रयोग हुआ । आरयूबीरू, लाइव गोलियां, कंधे-पीछे निशाने, आदि रही है।

प्रदर्शनों तथा राजनीतिक उथल-पुथल के बीच हिन्दू अल्पसंख्यक समुदाय विशेष रूप से प्रभावित रहा है।

अगस्त 2024 में हिन्दू व्यापारियों ने शिकायत की कि जब शेख हसीना इस्तीफा देने के बाद प्रदर्शनकारी घरों-दुकानों पर हमला कर रहे थे, तो हिन्दू व्यवसायों को निशाना बनाया गया। हिन्दू मंदिरों, पूजा-स्थलों तथा समुदाय के सामाजिक चिन्हों पर हमले की खबरें आईं।

यह स्थितियाँ यह इंगित करती हैं कि राजनीतिक अस्थिरता समय में अल्पसंख्यक की सुरक्षा कमजोर हो जाती है।क्योंकि भीड़-भिड़ समुदायों-विरोधी रुख अपना सकती है, या सुरक्षा तंत्र असमर्थ रह सकती है।

सामाजिक भरोसा टूट रहा है।हिन्दू-मुस्लिमअल्पसंख्यक-बहुसंख्यक बीच मेराजनीतिक प्रतिनिधित्व एवं सुरक्षा की कमी गंभीर चिंता का विषय बन गई है।सरकार-सत्ताधारी दल तथा विपक्ष पक्षी दलों के बीच कट्टरता और प्रतिशोध की प्रवृत्ति बढ़ गई है, जिससे कानून-व्यवस्था पर दबाव बढ़ा है। बांग्लादेश में समानुपातिक प्रतिनिधित्व का महत्व और चुनौतियाँ को देखते हुए अल्पसंख्यक समुदाय के लिए गम्भीर संकट है।

समानुपातिक प्रतिनिधित्व का मॉडल उस स्थिति से बेहतर माना जाता है जहाँ एक ही धड़े द्वारा अधिकांश बहुमत जीत ले और अन्य छोटे-वोटर समूह अनदेखे रह जाएँ। यदि बांग्लादेश में ऋकलागू हुआ या हो रहा है, तो इसके निम्न लाभ-हानि व्याख्यायित किये जा सकते हैं।

अल्पसंख्यकों जैसे हिन्दू को संसद-विधान परिषद में बेहतर भागीदारी मिल सकती है। राजनीतिक दलों को वोट-विभाजन तथा विविधता को धारण करना पड़ेगा, जिससे ध्ववीकरण कम हो सकता है। सामाजिक न्याय व समावेश नीति को बढ़ावा मिलता है।

राजनीतिक-संस्थागत संरचना सेक्युलर बनाम धर्मनिरपेक्ष, सेना-साहाय, प्रशासनिक प्रभाव ने ऋक को अपनाता कठिन बना दिया है।हिंसा और ध्ववीकरण के कारण छोटे समूहों का डर और असुरक्षा बनी रहती है।यदि सत्ता-संघर्ष और हिंसा बनी रही, तो ऋक सिर्फ नाम का बदलाव हो सकता है, मूल सामाजिक सुरक्षा नहीं बनी।यदि हिन्दू समुदाय ऋक के लाभ उठा सके, तो उन्हें सक्रिय-पॉलिटिकल भागीदारी, सामाजिक-संरक्षण तथा स्थानीय स्तर पर प्रतिनिधित्व सुनिश्चित करना होगा।सामुदायिक संगठन बनाएँ।हिन्दू समुदाय को स्थानीय-स्तर पर संगठित होना चाहिए ।मंदिरों, पूजा-स्थलों, व्यवसाय समुदायों के बीच नेटवर्क हो। इससे किसी भी हिंसा या उत्पीड़न की स्थिति में जल्दी प्रतिक्रिया संभव हो सकेगी।राजनीतिक विरोधाभास, छत्र आंदोलन, जनमत रैली इत्यादी के समय सामाजिक तनाव बढ़ सकता है। इस दौरान हिन्दू-व्यापार, पूजा-स्थल, सार्वजनिक जगहों पर सावधानी बरतें।यदि रैली या विरोध प्रदर्शन होने जा

रहा हो, तो वहाँ से थोड़ी दूरी बनाए रखें।स्थानिक पुलिस-स्टेशन, सामुदायिक नेताओं, सामाजिक कार्यकर्ताओं से पहले-से संपर्क बनाए रखें।पूजा-स्थलों व हिन्दू-आयोजन के समय सुरक्षा व्यवस्था सुनिश्चित करें। प्रवेश-नियंत्रण, सीसीटीवी, स्थानीय पुलिस-सहाय।यदि किसी समूह द्वारा धमकी मिल रही हो, तुरंत दर्ज करें और समुदाय-सहाय जुटाएँ।संपत्ति-व्यवसाय के भवनों, दुकानों पर विशेष निगरानी रखें, विशेष रूप से राजनीतिक अशांति के दौरान।

राजनीतिक भागीदारी बढ़ाएँ स्थानीय चुनावों, पंचायत नगर-स्तर शासन में हिन्दू प्रतिनिधित्व सुनिश्चित करने की कोशिश करें।संराजनीतिक दलों से संवाद रखें और पहचान बनाए कि हिन्दू-समुदाय मात्र वोट बैंक नहीं बल्कि सक्रिय भागीदार है।

चुनावी समय में शांतिपूर्ण तरीके से अपनी वोटिंग करें एवं स्थानीय नेताओं को जवाबदेह बनाए कि वे अल्पसंख्यकों-हित में काम करें।कानूनी जानकारी एवं समर्थन जुटा जात-धर्म-आधारित उत्पीड़न, अल्पसंख्यक-विरोधी हमले आदि की जानकारी रखें, और आवश्यक कानूनी सहायता के लिए संपर्क रखें।सामाजिक संगठनों-मानवाधिकार समूहों की सहायता लें, राष्ट्रीय-अन्तर्राष्ट्रीय प्लेटफार्मों को उपयोग करें। मीडिया में सूचना पहुँचाएँ, सोशल मीडिया-नेटवर्क को जागरूक करें। सामुदायिक सामाजिक-संबंध बनाएँ। अन्य धर्म-समुदायों, मुसलमानों, स्थानीय प्रशासन एवं नागरिक समाज से संवाद बनाएँ।यह निष्पक्ष सहयोग अल्पसंख्यकों की सुरक्षा में महत्वपूर्ण है। शिक्षा-ध्वार, सांस्कृतिक कार्यक्रमों के माध्यम से समाज में सह-अस्तित्व और आपसी भरोसा बढ़ाएँ।स्वयं-रक्षा-संबंधी जागरूकता अभियान चलाएँ कि किस प्रकार तनाव-वाले समय में प्रतिक्रिया की जाए, किन स्थितियों में पुलिस-प्रशासन से संपर्क करें। बांग्लादेश में समानुपातिक प्रतिनिधित्व की दिशा में संभावनाएँ खुल रही हैं, लेकिन राजनीति-सामाजिक अस्थिरता, हिंसा-प्रवण माहौल और अल्पसंख्यकों के प्रति बढ़ते खतरे ने यह स्पष्ट कर दिया है कि सिर्फ कानूनी बदलाव ही पर्याप्त नहीं हैं ।

## सूरत-मुंबई वाया अहमदाबाद से मेवाड़ तक ट्रेन सेवा की सख्त जरूरत, प्रवासी राजस्थानी समाज की वर्षों पुरानी मांग

भारत की आर्थिक राजधानी मुंबई और औद्योगिक शहर सूरत में राजस्थान के लाखों प्रवासी रहते हैं, विशेषकर मेवाड़ क्षेत्र चित्तौड़गढ़, राजसमंद, उदयपुर, नाथद्वारा, गोगुन्दा, भीलवाड़ा और आसपास के जिलों से। ये प्रवासी न केवल गुजरात और महाराष्ट्र की अर्थव्यवस्था में योगदान देते हैं, बल्कि अपने गृहप्रदेश राजस्थान की आर्थिक धारा में भी नियमित रूप से धन भेजकर उसे सशक्त करते हैं। सूरत सिल्क सिटी और डायमंड नगरी के नाम से जानी जाती है यहां सालाना कपड़ा उद्योग और हीरा का खरबो का व्यवसाय होता है केंद्र सरकार को अरबो रुपये का राजस्व सूरत से मिलता है।

कांतिलाल मांडेठ

सूरत में वर्षों से जैन समाज सहित अन्य जातिवर्ग के लोग उद्योग से जुड़े हुए हैं।हनुके लिए बड़ी परेशानी आवागमन की बनी हुई है।मुंबई ,सूरत ,वाया अहमदाबाद से उदयपुर चित्तौड़गढ़ के लिए एक भी ट्रेन उपलब्ध नहीं है।हम समझ सकते हैं कि आठ लाख प्रवासियों के लिए आवाजाही की कितनी मुश्किलें पैदा होती होगी।

फिर भी यह विडंबना ही है कि इतनी बड़ी संख्या में प्रवासी होने के बावजूद सूरत या मुंबई से वाया अहमदाबाद मेवाड़ तक एक भी नियमित ट्रेन सेवा उपलब्ध नहीं है। मेवाड़ से सूरत-मुंबई का गहरा संबंध सदियों से मेवाड़ के लोग मेहनती, व्यापारिक और तकनीकी दक्षता के लिए जाने जाते हैं। आज सूरत के वस्त्र उद्योग, डायमंड पॉलिशिंग, और छोटे-बड़े व्यापारों में मेवाड़ियों की गहरी जड़ें हैं। अनुमान है कि सूरत और आसपास के क्षेत्रों में आठ लाख से अधिक राजस्थानी प्रवासी रहते हैं, जिनमें से अधिकांश का मूल निवास चित्तौड़गढ़, राजसमंद, उदयपुर, बांसवाड़ा और झुंजारपुर जिलों से है।यह वर्ग त्योहारों, शादियों, धार्मिक आयोजनों और परिवारिक कारणों से अक्सर अपने गृहजिले जाता है। किंतु यातायात के सीमित विकल्पों के कारण उन्हें भारी आर्थिक और शारीरिक परेशानी झेलनी पड़ती है

रोज ट्रेन नहीं, केवल बसों का सहारा-

वर्तमान में सूरत और मुंबई से मेवाड़ के लिए कोई सीधी ट्रेन नहीं चलती।लोगों को या तो अहमदाबाद, हिम्मतनगर, या उदयपुर तक पहुंचने के लिए अलग-अलग ट्रेने पकड़नी पड़ती हैं, या फिर निजी बस सेवाओं पर निर्भर रहना पड़ता है।हालांकि साप्ताहिक ट्रेनों का संचालन नाकाफी है।त्योहारों के सीजन में यह बस सेवाएँ ही मेवाड़ तक लोगों को पहुंचाने का मुख्य साधन बनती हैं। परंतु समस्या यह है कि इन बसों की संख्या लगभग तीन हजार तक पहुंच जाती है, और वे प्रति व्यक्ति 2500 से 3000 रुपये तक किराया वसूलती हैं।एक सामान्य मजदूर या मध्यमवर्गीय परिवार के लिए यह किराया बहुत भारी पड़ता है। वहीं यात्रा में 18 से 20 घंटे तक का समय लगता है, जिसमें आराम, सुरक्षा और भोजन की कोई गारंटी नहीं होती।

रेल सेवा से क्या होगा लाभ. प्रवासी जनता को सुविधा-रोजगार के सिलसिले में सूरत और मुंबई में रह रहे लाखों प्रवासी राजस्थानी एक सस्ती, सुरक्षित और तेज यात्रा सुविधा पा सकेंगे। राजस्थान पर्यटन को प्रोत्साहन मिल रहा है।यदि ट्रेन वाया उदयपुर, राजसमंद और चित्तौड़गढ़ से गुजरे, तो यह पर्यटकों के लिए भी एक बेहतर मार्ग बनेगा। मेवाड़ के ऐतिहासिक किले, झीलें और मंदिर इस मार्ग को लोकप्रिय बना देंगे। राजस्थान,गुजरात और केंद्र में भाजपा की सरकार होते हुए भी प्रवासियों को इतना बड़ा

लम्बा इंतजार कराया जा रहा है।यह अनुचित है।

सूरत में व्यापार और रोजगार में वृद्धि-रेल सेवा से सामान का आवागमन आसान होगा। सूरत के व्यापारिक केंद्रों और मेवाड़ के हस्तशिल्प-उद्योगों के बीच बेहतर संपर्क बनेगा।

बस ऑपरेटरों की मनमानी पर रोक-ट्रेन शुरू होने से निजी बस संचालकों द्वारा किए जा रहे किराये के शोषण पर अंकुश लगेगा। पर्यावरणीय दृष्टि से लाभदायक है।रेल यात्रा बसों की तुलना में ईंधन की दृष्टि से अधिक किफायती और पर्यावरण-अनुकूल है। कई बार उठ चुकी है मांग, पर कार्रवाई नहीं प्रवासी समाज के संगठनों, विशेषकर राजस्थान मेवाड़ प्रवासी समिति सूरत, मेवाड़ ट्रस्ट मुंबई, और उदयपुर विकास मंच द्वारा पिछले कई वर्षों से यह मांग उठाई जा रही है कि मुंबई से वाया अहमदाबाद होकर चित्तौड़गढ़-उदयपुर के लिए एक दैनिक ट्रेन चलाई जाए।कई बार रेल मंत्री को ज्ञापन भी सौंपे गए हैं। जनप्रतिनिधियों ने संसद में प्रश्न उठाए हैं, लेकिन अभी तक कोई ठोस निर्णय नहीं हुआ है।

रेलवे का तर्क है कि अहमदाबाद से उदयपुर लाइन पर पहले से ही सीमित क्षमता है, और नई ट्रेनों के लिए पथ (path) उपलब्ध नहीं है। लेकिन अब यह कोई समस्या नहीं है।ब्रांडोज लाइन बिल्खी हुई है।और अहमदाबाद

से साप्ताहिक ट्रेन का संचालन भी है।हालांकि, हाल के वर्षों में उदयपुर-अहमदाबाद सेक्शन का विद्युतीकरण और डबल लाइन कार्य लगभग पूरा हो चुका है, इसलिए तकनीकी रूप से अब कोई बड़ी बाधा नहीं रह गई है।

संभावित मार्ग और ट्रेन की जरूरत-सूरत ,भरुच, वडोदरा, अहमदाबाद , हिम्मतनगर उदयपुर चित्तौड़गढ़ राजसमंद , नाथद्वारा और जोकि गोगुन्दा उदयपुर का समावेश होता है।यह मार्ग गुजरात और राजस्थान के बीच न केवल सामाजिक बल्कि आर्थिक पुल का काम करेगा।

रोजाना कम से कम दो ट्रेन चलाने से हजारों यात्रियों को राहत मिलेगी।

सीजन में बढ़ जाती है मुश्किलें-नवरात्र, दीपावली, होली और गर्मियों की छुट्टियों के समय यह समस्या चरम पर होती है।

बस टिकट न मिलने पर लोग ट्रेनों में खड़े होकर, किसी भी तरह सफर करते हैं। महिलाओं, बच्चों और बुजुर्गों को इस यात्रा में अत्यधिक कठिनाई होती है।त्योहारों पर जब लोग अपने घर पहुंचना चाहते हैं, तो रेल मार्ग का अभाव उन्हें भावनात्मक रूप से भी आवेश करता है।

राज्य सरकारों की भूमिका-राजस्थान और गुजरात दोनों सरकारें इस मुद्दे पर एक साझा पहल कर सकती हैं।

यदि दोनों राज्य संयुक्त रूप से रेल मंत्रालय से अग्रह करें, तो रेलवे के लिए यह सेवा शुरू

करना संभव होगा। उदयपुर, चित्तौड़गढ़ और राजसमंद के सांसदों व विधायकों को भी इस पर सक्रिय भूमिका निभानी चाहिए।

यह केवल यात्रा की सुविधा नहीं, बल्कि प्रवासी समाज के प्रति संवेदनशीलता का भी प्रतीक होगा।मेवाड़ी समाज जहां भी रहता है, वहां उसने विकास की कमान खिंची है।सूरत, मुंबई, अहमदाबाद और पुणे में लाखों परिवारों ने अपने व्यवसाय स्थापित किए हैं।वे हर साल अपने गांवों में निवेश करते हैं । घर बनवाते हैं, स्कूलों और मंदिरों को दान देते हैं, समाजसेवा करते हैं।ऐसे लोगों को अपने गृहप्रदेश से जोड़ने का सबसे सशक्त माध्यम रेल सेवा ही हो सकती है।राजस्थान के मुख्यमंत्री भजनलाल शर्मा और गुजरात के मुख्यमंत्री भूपेन्द्र पटेल से भी प्रवासी मेवाड़ी समाज ने अपील की है।

आर्थिक दृष्टि से भी फायदेमंद भारतीय रेल के लिए यह नई ट्रेन घाटे का सौदा नहीं होगी।

अगर आठ लाख प्रवासियों में से केवल दस प्रतिशत लोग भी महीने में एक बार यात्रा करें, तो यात्री संख्या लाखों में पहुंचेगी।

साथ ही इस मार्ग से पर्यटन, व्यापारिक और मालवाहक ट्रेन सेवाओं का विस्तार भी संभव है।

सरकार से अपेक्षाएँ-सर्वेक्षण कर मार्ग की संभाव्यता रिपोर्ट तैयार की जाए।



# खंडवा में ‘रेल रोको’ आंदोलन के लिए जुटने लगे किसान

## प्याज के दाम गिरने पर आक्रोश, 70 गांवों से 5 हजार किसान जुटने का दावा

**खंडवा, एजेंसी।** खंडवा में सर्व किसान समाज ने शनिवार से अनिश्चितकालीन रेल रोको आंदोलन शुरू करने का ऐलान किया है। टिगरिया के पास खंडवा-भुसावल रेलवे ट्रैक के आसपास सुबह से किसानों की भीड़ जुटने लगी है। प्याज खरीदी, राहत राशि और फसल मुआवजा सहित पांच मांगों को लेकर 70 गांवों से करीब 5 हजार किसानों के पहुंचने का दावा किया गया है। रेलवे और पुलिस ने ट्रैक पर रोकने के लिए 200 से ज्यादा जवान तैनात किए हैं। टिगरिया गांव के मांगलिक भवन में सुबह 8 बजे से ही विभिन्न संगठनों के किसान नेता पहुंचने लगे। बड़े पैमाने पर किसान 11 बजे तक जुटेगे। यहां आंदोलन की रूपरेखा तैयार की जाएगी। अगर प्रशासन का कोई प्रतिनिधि मौके पर पहुंचकर किसानों को संतुष्ट करता है तो ट्रैक

जाम की स्थिति टल सकती है, अन्यथा दोपहर 1 से 2 बजे के बीच किसान रेलवे ट्रैक पर बैठ जाएंगे। जानकारी के अनुसार, सांसद ज्ञानेश्वर पाटिल किसानों को मुख्यमंत्री से मुलाकात कराने का आश्वासन देने पहुंच सकते हैं। किसान नेताओं ने कहा कि संतुष्टि मिलने पर ही आंदोलन का अगला कदम तय किया जाएगा।

**प्याज का निर्यात खोलें या महाराष्ट्र मॉडल पर खरीदी करें:** किसानों की प्रमुख मांग है कि केंद्र सरकार प्याज का निर्यात तुरंत खोले, ताकि विदेशों में बिक्री से भाव बढ़ सके। यदि निर्यात नहीं खुलता तो सरकार महाराष्ट्र की तर्ज पर 24 रुपए प्रति किलो की दर से खरीदी करे। अगर ये दोनों विकल्प नहीं होते, तो किसानों को प्रति एकड़ 75 हजार रुपए प्याज फसल क्षति का मुआवजा दिया जाए। खंडवा जिले में सोयाबीन



फसल की राहत राशि अभी तक न मिलने की शिकायत भी शामिल है। किसान चाहते हैं कि इसका वितरण तुरंत किया जाए।

**प्रतिबंधित, सुरक्षा पुख्ता:** किसानों के आंदोलन को लेकर खंडवा एसपी मनोज कुमार राय ने कहा कि रेलवे ट्रैक की सुरक्षा के लिए सिविल के सथ आरपीएफ-

जीआरपी के स्थानीय और बाहर से बल बुलाए गए हैं। रेलवे ट्रैक एरिया में किसानों के प्रवेश को प्रतिबंधित किया गया। किसान संगठनों का इस बात से अवगत

करा दिया गया है। सुरक्षा के पुख्ता इंतजाम किए गए हैं।

**प्याज के खराब भाव से किसान परेशान, खेतों में चलाए रोटावेटर:** मंडी में किसानों को 4 रुपए किलो में भी खरीदार नहीं मिल रहे। यही नहीं अच्छी किस्म का प्याज भी 8 रुपए किलो में बिक रहा है। किसानों की लागत भी नहीं निकल पा रही। ऐसे में किसान अपनी प्याज को कल्टीवेटर चलाकर खेतों में ही नष्ट कर रहे हैं, जबकि कई किसान खेतों में लगी प्याज को भेड़, बकरियों को खिलाने को मजबूर हैं। इस साल बारिश के दौरान खंडवा, छैगांवमाखन, पंधाना और आसपास क्षेत्रों में 10 हजार हेक्टेयर में प्याज की खेती हुई थी। लगभग 8 हजार किसानों की फसलें बारिश के कारण रोगग्रस्त हो गईं, जिससे भारी नुकसान हुआ।

## सागर पुलिस ने शराब से भरा लोडिंग वाहन पकड़ा

**बटालियन रोड पर घेराबंदी कर रोका, दो आरोपी गिरफ्तार: 50 हजार की शराब जब्त**

**सागर, एजेंसी।** सागर की मकरोनिया थाना पुलिस ने बटालियन रोड से अवैध शराब से भरा लोडिंग वाहन पकड़ा। पुलिस ने कुल 61.680 लीटर अंग्रेजी और देशी शराब जब्त की, जिसकी अनुमानित कीमत 50,540 रुपए है। कार्रवाई में दो आरोपियों को गिरफ्तार कर थाने लाया गया है। पुलिस के अनुसार, देर रात मुखबिर से सूचना मिली कि बटालियन रोड से लोडिंग वाहन में बड़ी मात्रा में अवैध शराब लाई जा रही है। सूचना मिलने पर टीम गठित कर कार्रवाई के लिए रवाना हुई।टीम ने 10वीं बटालियन रोड मुक्तिधाम के पास वाहन क्रमांक MP15-ZN-3924 को घेराबंदी कर पकड़ा। तलाशी लेने पर वाहन से अवैध शराब बरामद हुई। वाहन में सवार दो आरोपियों को हिरासत में लिया गया। पूछताछ में उन्होंने अपने नाम श्याम पिता मिश्रइलाल केशरवानी, निवासी भीतरी बाजार सागर और रमेश पिता मगनलाल केशरवानी, निवासी भीतरी बाजार सागर बताए।



**आबकारी एक्ट के तहत मामला दर्ज, पूछताछ जारी:** मकरोनिया थाना प्रभारी रावेन्द्र सिंह चौहान ने बताया कि आरोपियों के खिलाफ आबकारी एक्ट के तहत मामला दर्ज कर जांच शुरू कर दी गई है। आरोपियों से शराब के संबंध में पूछताछ की जा रही है।

## पुणे से लौटे किसान का शव खेत में मिला, रात में सिंचाई के लिए गए थे

**दमोह, एजेंसी।** दमोह जिले के जबेरा थाना क्षेत्र में एक किसान की हत्या का मामला सामने आया है। मुंडेरी ग्राम पंचायत के पुरेनहाऊ गांव में छिछा तालाब के पीछे शनिवार सुबह खेत में एक किसान का खून से लथपथ शव मिला। पुलिस इसे हत्या मान रही है, लेकिन आरोपी अभी अज्ञात है।

मृतक की पहचान 55 वर्षीय बेनी प्रसाद कड़ेरे के रूप में हुई है। उनके बेटे अशोक कड़ेरे ने बताया कि बेनी प्रसाद एक सप्ताह पहले ही पुणे से मजदूरी कर गांव लौटे थे। वह तब से खेत में सिंचाई के लिए रुक रहे थे। अशोक कड़ेरे ने बताया कि शुक्रवार रात करीब आठ बजे वह अपने जीजा हीरालाल के साथ पिता को खाना देने खेत पर गए थे। पानी की मोटर चालू करने के बाद वे घर लौट आए और बेनी प्रसाद खेत में बनी झोपड़ी में सो गए। शनिवार सुबह जब अशोक अपने जीजा के साथ दोबारा खेत पर पानी की मोटर



देखने पहुंचे, तो उन्होंने पिता को आवाज लगाई, लेकिन कोई जवाब नहीं मिला। झोपड़ी में जाकर देखा तो बेनी प्रसाद का शव खाट के नीचे खून से लथपथ पड़ा था। उनके सिर, गर्दन और

मुंह पर किसी धारदार हथियार से वार के गहरे घाव थे। सूचना मिलते ही जबेरा थाना प्रभारी विकास सिंह चौहान पुलिस बल के साथ घटनास्थल पर पहुंचे। पुलिस ने शव को कब्जे में

लेकर आगे की जांच शुरू कर दी है। एसडीओपी देवी सिंह ने बताया कि पुलिस मामले की गहनता से जांच कर रही है और उन्हें उम्मीद है कि एक सप्ताह के भीतर आरोपी को गिरफ्तार कर लिया जाएगा।

## आरोपी हरीश जायसवाल की अग्रिम जमानत याचिका खारिज

**पुलिस अधिकारियों पर फर्जी सोशल मीडिया अकाउंट से लगाए थे आरोप**



**धार, एजेंसी।** धार में पुलिस अधिकारियों के खिलाफ फर्जी सोशल मीडिया अकाउंट बनाकर आरोप लगाने के मामले में फरार चल रहे आरोपी हरीश जायसवाल की अग्रिम जमानत याचिका कोर्ट ने खारिज कर दी है। इस हाई-प्रोफाइल मामले की जांच भी अब धार कोतवाली से पीथमपुर पुलिस को सौंप दी गई है। पुलिस ने आरोपी की गिरफ्तारी के लिए दो टीमें गठित की हैं।

**फरारी में लगाई थी जमानत**

**याचिका:** आरोपी हरीश जायसवाल, जो बाबूलाल जायसवाल का पुत्र है, ने फरारी के दौरान ही कोर्ट में अग्रिम जमानत आवेदन प्रस्तुत किया था। प्रकरण की गंभीरता को देखते हुए कोर्ट ने उसे जमानत देने से इनकार कर दिया।

**एसपी ने जांच पीथमपुर ट्रांसफर की:** मामले की संवेदनशीलता को देखते हुए, पुलिस अधीक्षक (एसपी) मयंक अवस्थी ने धार कोतवाली में दर्ज इस प्रकरण की जांच पीथमपुर

स्थानांतरित करने के निर्देश दिए हैं। यह निर्णय इसलिए लिया गया क्योंकि इस मामले में धार की स्थानीय पुलिस पर ही आरोप लगाए गए थे।

**दो टीमों कर रहीं तलाश, टीआई को मिली जांच:** आरोपी की गिरफ्तारी के लिए दो टीमें गठित की गई हैं और साइबर सेल की मदद भी ली जा रही है। अब पीथमपुर थाना प्रभारी सुनील शर्मा इस मामले की आगे की जांच करेंगे।

## सतना में मोटर पंप चोर गिरोह का पर्दाफाश

# 4 आरोपी गिरफ्तार, 94 हजार रुपए कीमत के 12 पंप जब्त

**सतना, एजेंसी।** सतना जिले की कोठे थाना पुलिस ने खेतों से मोटर पंप चोरी करने वाले एक गिरोह का पर्दाफाश किया है। पुलिस ने इस मामले में चार आरोपियों को गिरफ्तार किया है। इनके कब्जे से 94 हजार रुपये कीमत के 12 मोटर पंप जब्त किए गए हैं। यह कार्रवाई 17 अक्टूबर को गोखड़ा गांव में दर्ज हुई चोरी की शिकायत के बाद की गई। सभी आरोपियों को न्यायालय में पेश करने के बाद जेल भेज दिया गया है।

**ये 4 आरोपी हुए गिरफ्तार:** गिरफ्तार किए गए आरोपियों में बरहना भटिया निवासी कैलाश दाहिया उर्फ चुनकी (19 वर्ष), रमपुरा निवासी हाकिम यादव उर्फ राजा (22 वर्ष), रमपुरा निवासी संतोष यादव उर्फ बुल्ले उर्फ भूरा (20 वर्ष) और बरहना निवासी अमित कोल उर्फ बटू (20 वर्ष) शामिल हैं।

**17 अक्टूबर को दर्ज हुई थी**



**शिकायत:** पुलिस को यह सफलता गोखड़ा निवासी फरियादी राघवेंद्र सिंह की शिकायत के बाद मिली। राघवेंद्र सिंह ने 17 अक्टूबर को रिपोर्ट दर्ज कराई थी कि

15-16 अक्टूबर की दरमियानी रात गोखड़ा हार में उनके इंदरा (कुर्र) से सिंचाई के लिए लगा पंप चोरी हो गया था। इसी दौरान ददन यादव के खेत से भी एक

अन्य मोटर पंप चोरी हुआ था। पुलिस ने अज्ञात आरोपियों के खिलाफ बीएनएस (भारतीय न्याय संहिता) की धारा 303(2) के तहत मामला दर्ज किया।

## मंदसौर में गैस रिफिलिंग दौरान मारुति वैन में लगी आग:सिलेंडर विस्फोट से अफरा-तफरी, वाहन पूरी तरह खाक

**मंदसौर, एजेंसी।** मंदसौर जिले के मल्हारगढ़ में शुक्रवार रात बड़ा हादसा टल गया, जब विजयवर्गीय कर्मशाला के सामने नारायणगढ़ रोड पर खड़ी एक मारुति वैन अचानक आग की चपेट में आ गई। कुछ ही मिनटों में आग इतनी तेजी से फैली कि पूरा वाहन जलकर राख हो गया। घटना के बाद क्षेत्र में अफरा-तफरी का माहौल बन गया। जानकारी के अनुसार, पास ही स्थित दिनेश नामक व्यक्ति के मकान पर गैस रिफिलिंग का काम चल रहा था। इसी दौरान अचानक आग भड़क उठी और बताया जा रहा है कि सिलेंडर का धमाका भी हुआ, जिससे आग और भी विकराल हो गई। विस्फोट की आवाज सुनकर आसपास के लोग घबराकर बाहर निकल आए। हादसे की सूचना मिलते ही पुलिस और फायर ब्रिगेड की टीम मौके पर पहुंची और आग पर काबू पाया। मल्हारगढ़ थाना प्रभारी मोहन मालवीय के अनुसार, घटना में किसी के हाताहत होने की सूचना नहीं है। फिलहाल कार के मालिक की पहचान की जा रही है।



## सतना में घर से 2 लाख नकदी-जेवर की चोरी

### परिवार बरखी में गया था, लौटा तो ताला टूटा मिला

**सतना, एजेंसी।** सतना जिले के नागौद में शुक्रवार देर शाम एक सूने घर से चोर 2 लाख नगदी और लाखों के सोने-चांदी के जेवरात चोरी कर ले गए। घटना उस समय हुई जब घर का परिवार देवेंद्रनगर बरखी कार्यक्रम में गया था। पुलिस मामले की जांच कर रही है और चोरी गए गहनों की तस्दीक कर रही है।

बंधाव हाल निवासी शिवेंद्र सिंह परिहार अपने परिवार के साथ दोपहर में सेमरी देवेंद्रनगर मामा के यहां बरखी कार्यक्रम में गए थे। शाम करीब 7 बजे लौटे तो घर के मेन गेट का ताला तो बंद मिला, लेकिन मुख्य दरवाजे का ताला टूटा हुआ था। अंदर सभी कमरे खुले थे और सामान अस्त-व्यस्त पड़ा था।

**अलमारीयां टूटी मिलीं, गहने और नकदी गायब:** शिवेंद्र ने बताया कि कमरों में रखी अलमारीयों और तिजोरियों के लॉक भी टूटे मिले। घर से करीब 2 लाख रुपये नगद और कई पुस्तकें सोने-चांदी के गहने चोरी होने की आशंका जताई गई है। पुलिस गहनों की सही कीमत का आकलन दस्तावेज जुटाने के बाद करेगी।

**सीसीटीवी फुटेज खंगाले जा रहे, पुलिस जांच में जुटी:** सूचना पर पुलिस मौके पर पहुंची और घर का निरीक्षण किया। आसपास लगे सीसीटीवी कैमरों की फुटेज के आधार पर चोरों की पहचान की कोशिश की जा रही है। टीआई अशोक पांडेय ने बताया कि चोरी की शिकायत पर जांच चल रही है। चोरी गए जेवरात के दस्तावेज मांगे गए हैं, उसी के आधार पर सही कीमत तय होगी।

## जमीनी विवाद में युवक पर हमला

**धारदार हथियार से किया वार, एक महिला सहित पांच पर आरोप**

**सीधी, एजेंसी।** कुचवाही में शनिवार सुबह जमीनी विवाद को लेकर प्रकाश चंद्र गुप्ता (45) पर धारदार हथियारों से हमला किया गया। इस मामले में रामकुमार गुप्ता, आनंद गुप्ता, शिवम गुप्ता, माला गुप्ता और पंकज गुप्ता पर हमले का आरोप है। प्रकाश चंद्र गुप्ता के अनुसार, यह विवाद लंबे समय से चल रहा था। उन्होंने बहरी तहसील में आवेदन दिया था, जिसके बाद राजस्व विभाग से उन्हें स्टे ऑर्डर मिला था। इसके बावजूद, कथित तौर पर दूसरा पक्ष निर्माण कार्य जारी रखे हुए था। जब प्रकाश गुप्ता निर्माण कार्य रोकने पहुंचे, तो पहले गाली-गलौज हुई और फिर धारदार हथियारों और लाठी-डंडों से उन पर हमला कर दिया गया।

हमले में प्रकाश गुप्ता के सिर पर गंभीर चोटें आईं, एक हाथ फ्रैक्चर हो गया और सीने पर भी वार किए गए। उन्होंने आरोप लगाया कि पुलिस ने शुरुआत में केवल साधारण धाराओं में मामला दर्ज किया और उन्हें इलाज के लिए जिला अस्पताल भेजा। उन्होंने पुलिस कार्रवाई पर असंतोष व्यक्त किया। घायल की पत्नी मालती गुप्ता ने बताया कि जब वे अपने पति को बचाने गईं, तो आरोपियों ने उन्हें धक्का देकर गिरा दिया। उन्होंने अपने पति को ऑटो से जिला अस्पताल पहुंचाया। मालती गुप्ता ने भी आरोप लगाया कि पुलिस ने अभी तक कोई सख्त कार्रवाई नहीं की है और आरोपी लगातार धमकी दे रहे हैं।

वहीं कोतवाली थाना प्रभारी कन्हैया सिंह बघेल ने बताया कि घटना की सूचना मिलते ही पुलिस ने सख्कृत दर्ज कर ली है और घायल को तुरंत जिला अस्पताल सीधी में भर्ती कराया गया है।





## मुख्यमंत्री योगी आदित्यनाथ से मुलाकात बेहद उत्साहवर्धक रही-दीप्ति शर्मा

लखनऊ, एजेंसी। महिला विश्व कप 2025 में भारतीय टीम को चैंपियन बनाने में अहम भूमिका निभाने वाली और टूर्नामेंट की सर्वश्रेष्ठ खिलाड़ी रही दीप्ति शर्मा ने शुक्रवार को उत्तर प्रदेश के मुख्यमंत्री योगी आदित्यनाथ से मुलाकात की। मुख्यमंत्री से मुलाकात करने के बाद दीप्ति उत्साहित और खुश नजर आईं। आईएनएस से बात करते हुए दीप्ति शर्मा ने कहा, फ़मुख्यमंत्री से मुलाकात बेहद उत्साहवर्धक रही। उन्होंने मुझे विश्व कप जीतने की बधाई दी। उनके शब्द प्रेरक थे जो मुझे भविष्य में बेहतर प्रदर्शन के लिए प्रेरित करेंगे।फ़ उत्तर प्रदेश पुलिस में डीएसपी पद पर कार्यरत दीप्ति शर्मा ने राज्य के डीजीपी राजीव कृष्ण से भी मुलाकात की। दीप्ति शर्मा ने कहा कि डीजीपी सर ने अपने अनुशासन और दिनचर्या के बारे में जानकारी साझा की। मुझे उनसे इस क्षेत्र के बारे में और भी बहुत कुछ सीखने को मिला। भारतीय क्रिकेटर ने कहा कि मैं बहुत खुश हूँ। लंबा इंतजार खत्म हुआ और भारत ने अपने घरेलू दर्शकों के सामने ट्रॉफी अपने नाम कर ली। दीप्ति शर्मा का भारतीय टीम को विश्व चैंपियन बनाने में अहम योगदान रहा था। दीप्ति ने गेंद और बल्ले से असाधारण प्रदर्शन किया और भारत को पहली बार विश्व चैंपियन बनाने में यादगार भूमिका निभाई। 2 नवंबर को दक्षिण अफ्रीका के खिलाफ खेले गए फाइनल मुकाबले में दीप्ति ने कभी न भूलने वाला प्रदर्शन किया। दीप्ति ने बल्लेबाजी में 58 रन बनाए। वहीं, गेंदबाजी में 5 विकेट लिए। उनका ये प्रदर्शन कहीं न कहीं अकेले दम पर दक्षिण अफ्रीका पर भारी पड़ा था। दीप्ति शर्मा के पूरे टूर्नामेंट के प्रदर्शन पर नजर डालें तो वह टूर्नामेंट की सबसे सफल गेंदबाज रही थीं। दीप्ति ने 22 विकेट लिए थे। इसके अलावा, दीप्ति ने 215 रन बनाए थे। गेंदबाजी और बल्लेबाजी में असाधारण प्रदर्शन करने वाली दीप्ति को टूर्नामेंट का सर्वश्रेष्ठ खिलाड़ी चुना गया था।

## फरो आइलैंड्स को 3-1 से हराकर क्रोएशिया ने विश्व कप में बनाई जगह



रिजेका (क्रोएशिया), एजेंसी। क्रोएशिया ने विश्व कप क्वालीफायर के नौवें दौर में फरो आइलैंड्स पर 3-1 से जीत दर्ज की। इसी के साथ क्रोएशिया ने विश्व कप 2026 के लिए अपनी जगह पक्की कर ली है। 16वें मिनट फरो आइलैंड्स ने मुकाबले में बढ़त हासिल कर ली थी। गेजा डेविट तुरी ने मिडफील्ड में ब्रेक का फायदा उठाते हुए एक तेज शॉट लगाया, जो क्रोएशिया के गोलकीपर के पास से निकल गया। हालांकि, क्रोएशिया ने परिपक्वता और सटीकता के साथ कुछ ही देर में जवाब दिया। सात मिनट बाद, डिफेंडर जोस्को ग्वार्डिओल ने कोने में शॉट मारकर बराबरी हासिल की। 23वें मिनट तक मुकाबला 1-1 से बराबरी पर था।

यहां से क्रोएशिया ने मिडफील्ड में खेल पर नियंत्रण बनाए रखा। मुकाबले के 57वें मिनट जोसिप स्टैनिसिक ने दाईं ओर से आगे बढ़कर पेटार मूसा को एक शानदार पास दिया। मूसा ने चतुर्थाई से गेंद पर नियंत्रण बनाए रखा और गोलकीपर के ऊपर से शॉट लगाया। इसी के साथ क्रोएशिया ने 2-1 से बढ़त हासिल कर ली। यह साल 2023 के बाद उनका पहला अंतरराष्ट्रीय गोल था।

दूसरे हाफ के बीच में ही उस वक़्त मैच का निर्णायक मोड़ आ गया, जब इवान पेरिसिक ने बाईं ओर से एक कर्लिंग क्रॉस दिया, जिसे निकोला व्लासिक ने एक नियंत्रित साइड-फुट फिनिश के साथ गोलपोस्ट के अंदर पहुंचाया और 3-1 से जीत सुनिश्चित की।

इस जीत के साथ क्रोएशिया ग्रुप एल में शीर्ष पर पहुंच गया है। टीम के पास एक मैच शेष है। फरो आइलैंड्स अपने सभी 8 मैच खेल चुका है। यह टीम दौड़ से बाहर है।

# भारत बनाम साउथ अफ्रीका : ऋषभ पंत ने रचा इतिहास

## टेस्ट में सर्वाधिक छवके लगाने वाले भारतीय बने

नई दिल्ली, एजेंसी। भारतीय विकेटकीपर-बल्लेबाज ऋषभ पंत टेस्ट में सर्वाधिक छक्के लगाने वाले भारतीय बन गए हैं। इस मामले में पंत ने पूर्व क्रिकेटर वीरेंद्र सहवाग को पीछे छोड़ दिया है। पांचवें नंबर पर बल्लेबाजी के लिए उतरे ऋषभ पंत ने साउथ अफ्रीका के खिलाफ पहली पारी में 24 गेंदों का सामना करते हुए 27 रन बनाए। इस दौरान उनके बल्ले से 2 छक्के और 2 चौके निकले। ऋषभ पंत ने टेस्ट करियर के 48 मुकाबलों में अब तक 92 छक्के लगाए हैं। वहीं, वीरेंद्र सहवाग 103 टेस्ट मुकाबलों में 90 छक्के लगा सके थे।

इस लिस्ट में रोहित शर्मा तीसरे पायदान पर हैं, जिन्होंने 67 टेस्ट मुकाबलों में 88 छक्के लगाए। 88 टेस्ट में 80 छक्कों के साथ रवींद्र जडेजा चौथे पायदान पर मौजूद हैं। धोनी लिस्ट में पांचवें पायदान पर हैं, जिन्होंने 90 टेस्ट में 78 छक्के लगाए। इंडन गार्डन्स में खेले जा रहे पहले टेस्ट मैच में भारतीय टीम ने मेहमान साउथ अफ्रीका के खिलाफ बढ़त हासिल कर ली है।

## आईपीएल 2026 रिटेंशन की समयसीमा से पहले बड़े फेरबदल



नई दिल्ली, एजेंसी। इंडियन प्रीमियर लीग (आईपीएल) की फेंचाइजी ने 2026 सीजन की रिटेंशन की समयसीमा से पहले 8 खिलाड़ियों के ट्रेड की पुष्टि की है। इनमें रवींद्र जडेजा और संजू सैमसन का नाम भी शामिल है। ऑलराउंडर जडेजा को राजस्थान रॉयल्स में ट्रेड किया गया है, जबकि विकेटकीपर-बल्लेबाज संजू सैमसन अब चेन्नई सुपर किंग्स का प्रतिनिधित्व करेंगे। 12 सीजन तक चेन्नई सुपर किंग्स (सीएसके) का प्रतिनिधित्व करने वाले रवींद्र जडेजा ने 254 से ज्यादा आईपीएल मैच खेले, जिसमें 3,260 रन

बनाने के साथ 170 विकेट हासिल किए हैं।

रवींद्र जडेजा लीग के सबसे अनुभवी खिलाड़ियों में से एक हैं। ट्रेड एग्रीमेंट के तहत उनकी लीग फीस 18 करोड़ रुपये से घटाकर 14 करोड़ रुपये कर दी गई है।

दूसरी ओर, सैमसन अपनी मौजूदा 18 करोड़ रुपये की लीग फीस पर सीएसके का प्रतिनिधित्व करेंगे। 2013 में अपने आईपीएल डेब्यू के बाद से इस सीनियर खिलाड़ी ने अधिकांश सीजन राजस्थान रॉयल्स के लिए ही खेले। हालांकि, 2016 और 2017 में उन्होंने

दिल्ली कैपिटल्स की ओर से खेला।

लेग स्पिन्नर मयंक मार्कंडेय कोलकाता नाइट राइडर्स (केकेआर) से सफल ट्रेड के बाद मुंबई इंडियंस में वापस आएंगे। केकेआर ने मार्कंडेय को 30 लाख रुपये में खरीदा था। मयंक उसी फीस पर मुंबई इंडियंस में वापस आएंगे।

मार्कंडेय ने अपना आईपीएल सफर मुंबई इंडियंस के साथ शुरू किया और 2018, 2019 और 2022 में इस फेंचाइजी के लिए खेले। इंग्लैंड के ऑलराउंडर सैम कुरेन एक सफल ट्रेड के बाद अपनी मौजूदा 2.4 करोड़ रुपये की आईपीएल फीस पर चेन्नई सुपर किंग्स से राजस्थान रॉयल्स में ट्रांसफर होंगे। 27 वर्षीय खिलाड़ी ने 64 आईपीएल मैच खेले हैं। वहीं, अनुभवी तेज गेंदबाज मोहम्मद शमी सनराइजर्स हैदराबाद से एक सफल ट्रेड के बाद लखनऊ सुपर जायंट्स का प्रतिनिधित्व करेंगे।

आईपीएल 2025 सीजन से पहले सनराइजर्स हैदराबाद के लिए 10 करोड़ रुपये में दूसरे सबसे महंगे खिलाड़ी शमी उसी फीस पर लखनऊ सुपर जायंट्स में ट्रांसफर होंगे।

बॉलिंग ऑलराउंडर अर्जुन तेंदुलकर मुंबई इंडियंस से ट्रांसफर होने के बाद लखनऊ सुपर जायंट्स (एलएनएल) में शामिल होंगे। अर्जुन अपनी मौजूदा 30 लाख रुपये की फीस पर लखनऊ सुपर जायंट्स के लिए खेलते रहेंगे।

## विश्व मुक्केबाजी कप फाइनल - भारतीय मुक्केबाजों के पास घरेलू दर्शकों के बीच ताकत दिखाने का मौका

नोएडा, एजेंसी। विश्व मुक्केबाजी बदलाव के दौर से गुजर रही है। खेल की नई अंतरराष्ट्रीय नियामक संस्था, विश्व मुक्केबाजी, ने नया प्रतिযোগिता कैलेंडर, प्रारूप और रैंकिंग प्रणाली तैयार की है। भार वर्ग को घटाकर 13 से 10 कर दिया गया है। ओलंपिक शैली की मुक्केबाजी को और अधिक प्रासंगिक बनाने के लिए विश्व मुक्केबाजी कप की सीरीज शुरू की गई। ग्रेटर नोएडा में शनिवार से विश्व मुक्केबाजी कप फाइनल शुरू हो रहा है। कैलेंडर का सबसे महत्वपूर्ण टूर्नामेंट, विश्व चैंपियनशिप, सितंबर में आयोजित किया गया था। ग्रेटर नोएडा में ओलंपिक पदक विजेताओं, विश्व पदक विजेताओं और विश्व कप चरण विजेताओं में अंतरराष्ट्रीय सितारों की अच्छी-खासी संख्या देखने को मिलेगी। उज्बेकिस्तान, कजाकिस्तान और चीनी ताइपे जैसे शीर्ष मुक्केबाजी देशों की मौजूदगी इस



प्रतियोगिता को कठिन बना रही है। चीन इस टूर्नामेंट में भाग नहीं ले रहा है। पुरुषों में, विश्व कांस्य पदक विजेता इंग्लैंड के कामारा ओडेल पॉली और पोलैंड चरण के स्वर्ण पदक विजेता इटली के अत्रातिवो साल्वाटोर पर सबकी नजर रहेगी।

### क्वक्समें नई टीमों की तैयारी तेज : PCB ने छह शहरों की सूची जारी की

पाकिस्तान सुपर लीग (PSL) के विस्तार का रास्ता साफ होता दिख रहा है। पाकिस्तान क्रिकेट बोर्ड (PCB) ने अगले दशक के लिए दो नई फेंचाइजियों के स्वामित्व का अवसर खोलने से पहले संभावित छह शहरों की घोषणा कर दी है। हैदराबाद, सियालकोट, फैसलाबाद, मुजफ्फराबाद, गिलगित और रावलपिंडी को इस सूची में शामिल किया गया है। जल्द ही निविदा प्रक्रिया शुरू होगी और उम्मीद है कि दिसंबर तक नई टीमों की बिक्री पूरी हो जाएगी। PCB का दावा है कि यह फैसला लीग की पहुंच बढ़ाने, राजस्व को मजबूत करने और घरेलू क्रिकेट के विकास को नई गति देने के लिए बेहद महत्वपूर्ण कदम साबित होगा।



भारत के लिए टूर्नामेंट अहम है। हाल ही में आयोजित विश्व चैंपियनशिप में चार महिला मुक्केबाजों मोनाक्षी हुड्डा (48 किग्रा), विश्व चैंपियन जैस्मीन लाम्बोरिया (57 किग्रा), विजेता नूपुर श्योराण (+80 किग्रा), और कांस्य पदक विजेता पूजा रानी (80 किग्रा) सभी भारतीय टीम का हिस्सा हैं। दो बार की विश्व चैंपियन निखत जरीन (51 किग्रा) भी हिस्सा ले रही हैं। पेरिस ओलंपियन प्रीति पवार 54 किग्रा वर्ग में साक्षी चौधरी की जगह टीम में वापसी कर रही हैं। भारतीय पुरुष टीम में हितेश (70 किग्रा), अभिनाश जामवाल (65 किग्रा), सचिन (60 किग्रा), जदुर्णीय मर्देगबाम (50 किग्रा), और लक्ष्य चाहर (80 किग्रा) से उम्मीदें होंगी। इन सभी ने विश्व कप के विभिन्न चरणों में प्रभावित किया है। इससे घरेलू मैदान में इनसे बेहतर प्रदर्शन की उम्मीद बढ़ गई है।

### विश्व कप के लिए जूनियर पुरुष हॉकी टीम घोषित, रोहित करेंगे कप्तानी

नई दिल्ली, एजेंसी। ड्रेग-पिलकर रोहित को तमिलनाडु में 28 नवंबर से 10 दिसंबर तक होने वाले एफआईएच जूनियर विश्व कप के लिए शुक्रवार को घोषित भारत की 20 सदस्यीय जूनियर पुरुष हॉकी टीम का कप्तान बनाया गया। दिग्गज पीआर श्रीजेश की कोचिंग में अभ्यास कर रही भारतीय टीम को पूल बी में चिली, रिक्टजरलैंड और ओमान के साथ रखा गया है। ओमान को पाकिस्तान द्वारा सुरक्षा चिंताओं का हवाला देकर हटने के बाद विश्व कप में शामिल किया गया है। कोच श्रीजेश ने कहा, 'हमने काफी जांच परख कर टीम का चयन किया है। इसके अधिकांश खिलाड़ियों को इस बड़े टूर्नामेंट में खेलने का अनुभव है। चयन के मानदंडों में उनकी शारीरिक क्षमता, कोशल और टीम-प्ले शामिल थे। हमने हालांकि सबसे ज्यादा ध्यान दबाते प्रदर्शन करने की उनकी मानसिक क्षमता पर दिया। भारतीय टीम की कप्तान डिफेंडर रोहित सभार्लेगे, जिन्होंने हाल ही में मलेशिया में हुए सुल्तान जोहोर कप में अच्छा प्रदर्शन किया था और टीम ने रजत पदक जीता था। बिक्रमजीत सिंह और प्रिंसदीप सिंह गोलकीपर के रूप में टीम में चुने गए हैं। भारतीय जूनियर टीम को हालांकि अरिजीत सिंह हुदुल जैसे अनुभवी खिलाड़ी की कमी खलेगी, जो कंधे की चोट के कारण विश्व कप नहीं खेल पाएंगे। श्रीजेश ने कहा, 'जूनियर विश्व कप की तैयारी के दौरान हमें अंतरराष्ट्रीय मैचों में अच्छा अनुभव मिला है। हमने सीनियर भारतीय टीम के साथ भी कई मैच खेले हैं क्योंकि हम बंगलुरु स्थित साई (भारतीय खेल प्राधिकरण) के एक ही परिसर में हैं। उन्होंने कहा, 'जब खिलाड़ी अपने सीनियर साथियों के खिलाफ अच्छा प्रदर्शन करते हैं, तो उनका आत्मविश्वास अपने आप बढ़ जाता है। कुल मिलाकर हम घरेलू दर्शकों के सामने अच्छे प्रदर्शन की उम्मीद कर रहे हैं।

## मोहमद शमी को ट्रेड कर सकती है हैदराबाद, बड़ी डील के तहत इस टीम में जाने की आशंका

नई दिल्ली, एजेंसी। आईपीएल 2026 से पहले एक और बड़ी डील के तहत सनराइजर्स हैदराबाद (SRH) मोहम्मद शमी को लखनऊ सुपर जायंट्स (LSG) को ट्रेड करने के लिए तैयार है। शमी को शामिल करने के बदले में LSG SRH को 10 करोड़ रुपए देगी। इसी राशि पर रम्भा ने शमी को IPL 2025 की नीलामी में खरीदा था। ऐसा समझा जा रहा है कि ट्रेड के संबंध में दोनों फेंचाइजियों के बीच चर्चा हो चुकी है, हालांकि शमी की ओर से हमी मिलना अभी बाकी है। IPL ने फेंचाइजियों के लिए रिलीज किए जाने वाले खिलाड़ियों की सूची जमा करने के लिए 15 नवंबर के दोपहर तीन बजे तक का समय निर्धारित किया है। मार्च 2025 में चैंपियंस ट्रॉफी फाइनल के बाद शमी भारतीय टीम में अपनी जगह सुनिश्चित नहीं कर पाए हैं। शमी ने यह बात स्वीकारी थी कि जब उन्हें वेस्टइंडीज के खिलाफ घरेलू सीरीज और दक्षिण अफ्रीका के खिलाफ टेस्ट सीरीज के लिए चयनित नहीं किया गया तब वह

काफी निराश थे। एक खराब IPL सीजन के बाद इंग्लैंड दौरे के लिए शमी को नहीं चुना गया था। IPL 2022 से 2024 तक शमी गुजरात टाइटन्स (जीटी) का हिस्सा थे। उन्होंने आईपीएल 2022 और 2023 में पहले छह ओवर में गेंदबाजी करते हुए 28 विकेट हासिल किए थे। उनके बाद इस चरण में सबसे बढ़िया प्रदर्शन ट्रेट बोल्ट (20) और मोहम्मद सिराज (15) ने किया था। शमी चोट के चलते 2024 का सीजन नहीं खेल पाए थे जबकि आईपीएल 2025 में पावरप्ले में गेंदबाजी करते हुए वह 9 पारियों में 10.3 की इकॉनमी से पांच विकेट ही हासिल कर पाए थे। शमी अपनी फिटनेस, लय और गति से जुड़ा रहे थे ऐसे में यह सवाल उठ रहा था कि क्या SRH IPL 2026 से पहले अपने दल में बनाए रखेगा। ऐसा माना जा रहा है कि पिछले सप्ताह स्ल्ट की ओर से ट्रेड का प्रस्ताव मिलने से पहले डैनियल वेटोरी की अगुवाई वाला थिंक टैंक इस पर विचार विमर्श कर रहा था।

## एशियाई तीरंदाजी में अकिता और धीरज ने स्वर्ण पदक जीता

### दीपिका कांस्य जीतने का मौका चूकीं



ढाका, एजेंसी। भारत के अकिता भक्त ने दक्षिण कोरिया की नाम सुहयोन को 7-3 से हराकर और भारतीय धीरज

बोम्मादेवरा ने हमवतन राहुल को 6-2 से हराकर शुक्रवार को ढाका में एशियाई तीरंदाजी चैंपियनशिप की व्यक्तिगत रिकर्व

स्पर्धा में स्वर्ण पदक जीता। सेमीफाइनल शूट-ऑफ में पूर्व विश्व नंबर 1 दीपिका कुमारी को हराने वाली अकिता भक्त की जीत विशेष इसलिए भी है क्योंकि दक्षिण कोरिया की नाम सुहयोन पेरिस ओलंपिक में रजत पदक विजेता रही हैं। अकिता ने नाम के खिलाफ पहला सेट 29-27 से जीता। दूसरा सेट 27-27 पर समाप्त हुआ। तीसरा सेट नाम ने 28-26 से जीता। चौथे सेट में भारतीय तीरंदाज ने शानदार वापसी की और 29-28 के शानदार प्रयास से दो 10 अंक लगाकर 5-3 की बढ़त बना ली। निर्णायक सेट में अकिता ने भी संयम बनाए रखा और दो 10 अंक लगाए। इस प्रदर्शन के आधार पर उन्हें पहला एशियाई व्यक्तिगत स्वर्ण पदक मिला। संगीता ने अनुभवी दीपिका कुमारी को शूट-ऑफ में 6-5 से हराकर महिला रिकर्व स्पर्धा का कांस्य पदक जीता। पुरुषों के फाइनल में, धीरज ने पहला और तीसरा

सेट बराबर किया, जबकि दूसरा और चौथा सेट जीतकर राहुल पर आसान जीत हासिल की। धीरज एशियाई चैंपियनशिप में व्यक्तिगत खिताब जीतने वाले पहले भारतीय पुरुष बन गए। 24 वर्षीय खिलाड़ी ने सेमीफाइनल में दक्षिण कोरिया के जंग चाएवान के खिलाफ जीत दर्ज की थी। इससे पहले, यशदीप भोगे, अतनु दास और राहुल की पुरुष रिकर्व टीम ने दक्षिण कोरिया की दिग्गज टीम को एक रोमांचक शूट-ऑफ में हराकर 18 वर्षों में अपना पहला एशियाई चैंपियनशिप स्वर्ण पदक जीता। भारतीयों ने 2-4 से पिछड़ने के बाद वापसी करते हुए सेओ मिंगी, किम येचन और जंग जिहो जैसी कोरियाई दूसरी श्रेणी की टीम पर 5-4 से नाटकीय जीत दर्ज की और 2009 से इस प्रतियोगिता पर कोरिया का दबदबा खत्म कर दिया।

# भगवान बिरसा मुण्डा की 150वीं जयंती गौरव दिवस के रूप में हर्षोल्लास से मनाई गई देश के सम्मान के लिए आदिवासी समाज सबसे आगे रहा : उप मुख्यमंत्री

मीडिया ऑडिटर, रीवा ( निप्र )। भगवान बिरसा मुण्डा की 150वीं जयंती गौरव दिवस के रूप में जिले भर में हर्षोल्लास के साथ मनाई गई। प्रधानमंत्री नरेन्द्र मोदी ने गुजरात से वरुंअली कार्यक्रम को संबोधित किया। उन्होंने कहा कि जनजातीय लोग भारत की चेतना के अभिन्न हिस्से हैं। आजादी की लड़ाई में इस समाज के वीर नायकों ने महत्वपूर्ण हिस्सेदारी निभाई। इनके अपार त्याग को हमेशा-हमेशा स्मरण रखा जाएगा।

रीवा जिले में कोल भवन परिसर में जिला स्तरीय कार्यक्रम में उप मुख्यमंत्री राजेन्द्र शुक्ल ने कहा कि देश के सम्मान के लिए आदिवासी समाज हमेशा आगे रहा है। गुलामी की जंजीर में जकड़े हुए देश के स्वतंत्रता आंदोलन में भगवान बिरसा मुण्डा का अहम योगदान है। उन्हें धरती का भगवान कहा गया। वह हमारे प्रेरणास्रोत हैं। आज देश उनकी 150वीं जयंती धूमधाम से मनाकर अपनी कृतज्ञता व्यक्त कर रहा है। श्री



शुक्ल ने कहा कि हमारे महापुरुष प्रेरणास्रोत हैं। महान स्वतंत्रता संग्राम सेनानियों के योगदान से ही हम स्वतंत्रता प्राप्त कर खुले में सांस ले पा रहे हैं। आदिवासी समाज ने शौर्य और पराक्रम का उदाहरण प्रस्तुत करते हुए आजादी की लड़ाई में अपना महत्वपूर्ण योगदान दिया। जल, जमीन और जंगल के बिना भारत की कल्पना असंभव है। देश में यदि जंगल बचा है तो वह सिर्फ आदिवासी समाज के कारण ही बचा है। आदिवासी समाज के हमारे भाई गंगा नदी के समान पवित्र हैं। वह निश्छल हैं। उनमें वीरता के साथ

धैर्यशीलता भी है। प्रधानमंत्री ने इस समुदाय के लोगों को जमीन का पट्टा देने तथा पक्के मकान बनाने का जो संकल्प लिया है उसे मुख्यमंत्री के नेतृत्व में प्रदेश में पूरा किया जा रहा है। उप मुख्यमंत्री ने कहा कि आज रीवा में कोल समाज के लिए कोल सामुदायिक भवन का भी लोकार्पण हो रहा है जो इस समाज के लिए समर्पित है। इस अवसर पर जिला पंचायत अध्यक्ष नीता कोल ने कहा कि रुरुओं व बड़ों के आशीर्वाद से ही व्यक्ति आगे बढ़ता है। कोल सामुदायिक भवन की जो सीमात उप मुख्यमंत्री जी द्वारा मिली है

उसे समाज के लोग हमेशा याद रखेंगे तथा उनके ऋणी रहेंगे। विधायक मनगवां इंजीनियर नरेन्द्र प्रजापति ने कहा कि आदिवासी संस्कृति ही भारतीय संस्कृति की मूल पहचान है। आदिवासी समाज जल, जंगल व जमीन के लिए ही जीता है। इस अवसर पर विधायक व्योहारी शरद कोल ने कहा कि आज हम ऐसे महापुरुष को याद कर रहे हैं जिन्होंने बिना संसाधन के अपनी अस्मिता की पहचान को बनाए रखने का कार्य किया तथा भारत की स्वतंत्रता के लिए लड़ाई लड़ी। उन्होंने कहा कि कोल समाज अपनी संस्कृति व



इतिहास को बचाए हुए है। शासन के सहयोग से समाज के लोगों के विकास के कार्य प्राथमिकता से कराए जा रहे हैं। इससे पूर्व उप मुख्यमंत्री ने 93.49 लाख रुपये से निर्मित कोल सामुदायिक भवन का लोकार्पण किया। उन्होंने जनजातीय देवी-देवताओं का पूजन कर जनजातीय धर्मगुरुओं का सम्मान किया। कार्यक्रम में आदिवासी लोकनृत्य एवं अन्य आदिवासी सांस्कृतिक कार्यक्रमों की प्रस्तुतियाँ हुईं। जिला स्तरीय कार्यक्रम में गौरव रथयात्रा का समापन हुआ। इस अवसर पर

ग्राम उत्कर्ष योजना से निर्मित आवासों के गृह प्रवेश के स्वीकृति पत्र प्रदान किए गए। कार्यक्रम में हितग्राहीमूलक योजनाओं से लाभान्वित हितग्राहियों को हितलाभ का वितरण किया गया। इस अवसर पर कमिश्नर बीएस जामोद, नगर निगम अध्यक्ष व्यंकटेश पाण्डेय, जिला भाजपा अध्यक्ष वीरेन्द्र गुप्ता, मुख्य कार्यपालन अधिकारी जिला पंचायत मेहताब सिंह गुर्जर सहित जनप्रतिनिधिगण तथा बड़ी संख्या में आदिवासी समाज के लोग उपस्थित रहे। आभार प्रदर्शन जिला संयोजक कमलेश्वर सिंह द्वारा किया गया।

## बाजार में केविनकेयर का नया धमाका, चिक क्विक क्रेम हेयर कलर लॉन्च

मीडिया ऑडिटर, रीवा ( निप्र )। पर्सनल केयर क्षेत्र की जानी-मानी कंपनी केविनकेयर ने अपने प्रतिष्ठित ब्रांड चिक के तहत चिक क्विक क्रेम हेयर कलर लॉन्च कर हेयर कलर कैटेगरी में एंट्री कर दी है। गुणवत्ता-सचेत और किरायाती विकल्प तलाशने वाले उपभोक्ताओं को ध्यान में रखकर तैयार किया गया यह हेयर कलर सिर्फ 10 मिनट में बेहतरीन परिणाम देता है और इसकी कीमत मात्र ₹10 रखी गई है। कंपनी ने इसे नेचुरल ब्लैक, नेचुरल ब्राउन और बरगंडी—इन तीन लोकप्रिय शेड्स में पेश किया है। सिंगल-यूज सैशे में उपलब्ध यह उत्पाद आसान उपयोग, बिना गंदगी और बिना अतिरिक्त तैयारी के स्मूद एप्लीकेशन का अनुभव देता है। इसमें मौजूद आंवला और भृंगराज के गुण इसे और प्रभावी बनाते हैं। चिक ने प्रसिद्ध टीवी अभिनेत्री श्वेता तिवारी को ब्रांड एंबेसडर बनाकर एक व्यापक 360ए मार्केटिंग कैंपेन भी शुरू किया है, जिसमें फ़िट, डिजिटल और ऑनलाइन सभी प्लेटफॉर्म शामिल हैं। लॉन्च के मौके पर केविनकेयर के बिजनेस हेड-पर्सनल केयर रजत नंदा ने कहा कि रीवा में बदलती उपभोक्ता जरूरतों को समझते हुए चिक ने एक ऐसा समाधान प्रस्तुत किया है, जो गुणवत्ता, सुविधा और किफायत तीनों को एक साथ लाता है।



## विधायकों-सांसदों की वीआईपी पेंशन बंद हो, मतदाता पेंशन लागू की जाए: बुद्धसेन पटेल

रीवा। राष्ट्रीय मतदाता जागृति मंच के प्रदेश अध्यक्ष मास्टर बुद्धसेन पटेल ने देश में विधायकों और सांसदों को मिलने वाले वेतन, भत्तों और विशेष पेंशन योजनाओं पर गंभीर सवाल उठाए हैं। उन्होंने कहा कि जनप्रतिनिधियों को दी जा रही ये सुविधाएँ बेरोजगारी और गरीबी उन्मूलन जैसे मूल मुद्दों से भटका कर वीआईपी संस्कृति को बढ़ावा दे रही हैं। जनता की मेहनत की कमाई का बड़ा हिस्सा अनावश्यक रूप से जनप्रतिनिधियों पर खर्च किया जाना जनता के हित में नहीं है। पटेल ने मांग की कि जिस प्रकार जनप्रतिनिधियों को पेंशन का लाभ मिलता है, उसी प्रकार देश के करोड़ों मतदाताओं को राष्ट्रीय मतदाता पेंशन प्रदान की जाए।

## केंद्रीय जेल में मनाया गया राष्ट्रीय जनजातीय गौरव दिवस



मीडिया ऑडिटर, रीवा ( निप्र )। केंद्रीय जेल में शासन के निर्देशानुसार राष्ट्रीय जनजातीय गौरव दिवस एवं भगवान बिरसा मुंडा की 150वीं जयंती हर्षोल्लास के साथ मनाई गई। इस अवसर पर सांस्कृतिक कार्यक्रमों का आयोजन किया गया। कार्यक्रम का शुभारंभ भगवान बिरसा मुंडा के चित्र पर माल्यार्पण और दीप प्रज्वलन के साथ किया गया। जेल अधीक्षक एसके उपाध्याय ने बंदियों और स्टाफ को जनजातीय गौरव

दिवस के महत्व से अवगत कराया और भगवान बिरसा मुंडा के जीवन, उनके संघर्ष और देश के लिए उनके अमूल्य योगदान पर प्रकाश डाला। कार्यक्रम के दौरान बंदियों ने उत्साहपूर्वक लोकगीत, लोकनृत्य, नाटक और वाद्य यंत्रों के माध्यम से सैला और गेंडी नृत्य की प्रस्तुतियाँ दीं। भगवान बिरसा मुण्डा की 150वीं जयंती के अवसर पर जेल में परिरूद्ध पात्र दण्डित बंदियों को 5 दिवस विशेष परिहार प्रदान किया गया।

## धान खरीदी के 31 सेंटर तय, कलेक्टर ने किसानों की सुविधाओं के लिए निर्देश; बीएलओ घर-घर दे रहे गणना पत्रक

मीडिया ऑडिटर, मऊगंज ( निप्र )। मऊगंज जिले में खरीद विपणन वर्ष 2025-26 के लिए न्यूनतम समर्थन मूल्य (स्क्को) पर धान खरीदी हेतु 31 उपार्जन केंद्र निर्धारित किए गए हैं। कलेक्टर संजय कुमार जैन ने बताया कि जिले की पात्र सेवा सहकारी समितियों और विपणन सहकारी समितियों को इन केंद्रों के रूप में चयनित किया गया है। निर्धारित उपार्जन केंद्रों में सेवा सहकारी समिति पन्नी, मऊगंज, पाडूर, पहाड़ी नूपत सिंह, लौर, खेरा, पटपरा, ढेरा, नईगढ़ी, भीर, कोट, डिहिया (बनई), शिवराजपुर, खरौं, बहुती, बंधवा, कसियारगांव, चिल्ला, हनुमना क्रमांक 1 और 2, कैलाशपुर, मुनिहाई, बना, मिसिरगावां, हर्दौं, गौरी, पहाड़ी, देवरा पटेहरा,



खटखरी, पांती और टटहरा शामिल हैं। कलेक्टर ने सभी उपार्जन केंद्रों पर किसानों के लिए आवश्यक सुविधाएं और बेहतर अव्यवस्थाएं सुनिश्चित करने के निर्देश दिए हैं। बीएलओ द्वारा घर-घर गणना पत्रक वितरण: भारत निर्वाचन आयोग के निर्देशानुसार जिले में मतदाता सूची का गहन पुनरीक्षण कार्य जारी है। बीएलओ (बूथ लेवल

अधिकारी) 4 दिसंबर तक घर-घर जाकर मतदाताओं से जानकारी एकत्र कर रहे हैं। जिला निर्वाचन अधिकारी संजय कुमार जैन ने बताया कि आयोग की ओर से भेजे गए गणना पत्रक का वितरण किया जा रहा है। जिले के सभी विधानसभा क्षेत्रों में बीएलओ प्रत्येक मतदाता को दो प्रतियों में यह गणना पत्रक उपलब्ध करा रहे हैं। पन्नी के मतदान केंद्र क्रमांक 90 और 91 में भी बीएलओ ने गणना पत्रक वितरित किए। मतदाता अपनी जानकारी भरकर उस पर हस्ताक्षर करेंगे, जिसकी एक प्रति उनके पास रहेगी। निर्वाचन आयोग की वेबसाइट पर वर्ष 2003 की मतदाता सूची भी उपलब्ध है, ताकि मतदाता पुराने रिकॉर्ड से मिलान कर सकें।

## वोटर लिस्ट का घर-घर सत्यापन जारी, अब तक 93' मतदाताओं को फॉर्म मिले; 20 तक पूरा होगा काम



मीडिया ऑडिटर, रीवा ( निप्र )। रीवा जिले में मतदाता सूची के विशेष पुनरीक्षण के तहत घर-घर जाकर वोटरों को फॉर्म बांटे जा रहे हैं। जिले के कुल 13 लाख 90 हजार 667 मतदाताओं में से 14 नवंबर की शाम 5 बजे तक 12 लाख 96 हजार 174 लोगों को फॉर्म दे दिए गए हैं। यह कुल मतदाताओं का 93.21% है। बाकी फॉर्म 15 नवंबर तक बांटे जाएंगे। जिले के सभी विधानसभा क्षेत्रों में वितरण की रफ्तार तेज है। सिरमौर में 2 लाख 11 हजार 149, सेमरिया में 2 लाख 9 हजार 354 और त्योंधर में 2 लाख 10 हजार 113 वोटरों को फॉर्म मिल चुके हैं। मनगवां में 2 लाख 25 हजार 585, रीवा में 2 लाख 14 हजार 537 और गुड्ड में 2 लाख 25 हजार 436 मतदाताओं को फॉर्म दिए जा चुके हैं।

बीएलओ घर-घर जाकर फॉर्म ले रहे: बीएलओ घर-घर जाकर भरे हुए फॉर्म भी एकत्र कर रहे हैं और इन्हें मोबाइल ऐप के जरिए डिजिटलाइज किया जा रहा है। अब तक 18,064 फॉर्म डिजिटलाइज हो चुके हैं। लक्ष्य है कि 20 नवंबर तक सभी फॉर्म इकट्ठे कर डिजिटलाइज कर दिए जाएं। इसके लिए हर विधानसभा में अलग-अलग टेक्निकल टीमें लगाई गई हैं।

ऑनलाइन सत्यापन भी जारी: कुछ लोग ऑनलाइन माध्यम से खुद भी सत्यापन कर रहे हैं। बीएलओ को फॉर्म भराने और डिजिटलाइज करने में गांव स्तर के कर्मचारियों को भी लगाया गया है। निर्देश है कि दो दिन में हर बीएलओ अपने क्षेत्र के वोटरों से भरे हुए फॉर्म अनिवार्य रूप से वापस ले लें ताकि समय पर डिजिटलाइजेशन पूरा हो सके।

## बाल अधिकारों पर जागरूकता के लिए अहिंसा वेलफेयर सोसाइटी का भव्य बाल दिवस कार्यक्रम



मीडिया ऑडिटर, रीवा ( निप्र )। बाल अधिकारों एवं सुरक्षा के प्रति जागरूकता बढ़ाने के उद्देश्य से बाल दिवस पर अहिंसा वेलफेयर सोसाइटी तथा समग्र जन चेतना विकास पर अहिंसा वेलफेयर सोसाइटी तथा समग्र जन चेतना विकास पर अहिंसा वेलफेयर सोसाइटी तथा समग्र जन चेतना विकास पर अहिंसा वेलफेयर सोसाइटी

पर महत्वपूर्ण जानकारी साझा करते हुए कहा कि जागरूकता ही बाल अपराधों को रोकने का सबसे प्रभावी माध्यम है। बाल कल्याण अधिकारी स्वाति श्रीवास्तव ने सरकारी योजनाओं, पोषण, शिक्षा और बाल सुरक्षा संबंधी कार्यक्रमों पर विस्तार से चर्चा की। संगठन के सदस्य सुमित सिंह और चक्रपाणि मिश्रा ने कार्यक्रम का संचालन किया तथा बताया कि संगठन का उद्देश्य बच्चों को शिक्षा, संस्कार और सुरक्षा के प्रति सजग करना है। संस्कृति-आधारित नृत्य, गीत और विषयगत प्रस्तुतियाँ समारोह का मुख्य आकर्षण रहीं। अंत में समिति ने अतिथियों के प्रति आभार व्यक्त करते हुए भविष्य में भी ऐसे जागरूकता कार्यक्रम जारी रखने का संकल्प लिया।

## बाल दिवस पर आयुक्त ने काराया राजरानी सेवा संस्थान के बच्चों को मुकुंदपुर व्हाइट टाइगर सफारी का भ्रमण

मीडिया ऑडिटर, रीवा ( निप्र )। बाल दिवस के अवसर पर राजरानी सेवा एवं शिक्षण प्रशिक्षण संस्थान द्वारा संचालित उमंग एवं दिशा विकास डे-केयर सेंटर तथा एस.एम. राज सिंह समावेशी एवं कॉन्टैट स्कूल के छात्र-छात्राओं का विशेष शैक्षणिक भ्रमण आयोजित किया गया। इस भ्रमण में रीवा संधागायुक्त श्री वी.एस. जामोद द्वारा बच्चों को मुकुंदपुर व्हाइट

टाइगर सफारी एवं जिड़ियाघर में निःशुल्क प्रवेश एवं उत्कृष्ट व्यवस्थाएं उपलब्ध कराई गईं। बच्चे सफारी बस द्वारा व्हाइट टाइगर को नजदीक से देखकर अत्यंत उत्साहित दिखाई दिए। विद्यार्थियों ने बटरफ्लाई पार्क, चिड़ियाघर तथा विभिन्न वन्यजीवों का अवलोकन करते हुए पर्यावरण एवं वन्यजीव संरक्षण से जुड़ी महत्वपूर्ण जानकारीयें प्राप्त कीं।

## उप मुख्यमंत्री ने सिलाई प्रशिक्षण केन्द्र का किया निरीक्षण

मीडिया ऑडिटर, रीवा ( निप्र )। उप मुख्यमंत्री राजेन्द्र शुक्ल ने कन्या महाविद्यालय रीवा परिसर में गोकुलदास एक्सपोर्ट द्वारा दिए जा रहे सिलाई प्रशिक्षण केन्द्र का निरीक्षण किया। उन्होंने प्रशिक्षण प्राप्त कर रही बालिकाओं से संवाद करते हुए कहा कि आप सब प्रशिक्षण प्राप्त कर रोजगार प्राप्त करने के लिए आगे बढ़ रहे हैं। लड़कियाँ किसी भी क्षेत्र में पीछे नहीं हैं। जरूरत इस बात की है कि उन्हें अवसर उपलब्ध कराया जाए। सिलाई प्रशिक्षण केन्द्र में निर्धन वर्ग की लड़कियों को आर्थिक रूप से सक्षम बनाने के उद्देश्य से प्रशिक्षण दिलाया जा रहा है ताकि प्रशिक्षण प्राप्त कर लड़कियाँ अन्तर्राष्ट्रीय कंपनी में रोजगार पा सकें। श्री शुक्ल को

## प्रशिक्षण प्राप्त कर रही बालिकाओं से किया संवाद



बताया गया कि अभी तक केन्द्र से 30 प्रशिक्षण प्राप्त कर बालिकाओं को बैंगलोर में रोजगार के अवसर प्राप्त हुए हैं। उप मुख्यमंत्री ने कहा कि अब

रीवा से बैंगलोर जाना आसान हो जाएगा। आगामी 22 दिसम्बर से रीवा से इंदौर के लिए वायु सेवा प्रारंभ हो जाएगी और इंदौर से

लोगों को सीधे बैंगलोर की कनेक्टिंग फ्लाइट मिल सकेगी। श्री शुक्ल ने कहा कि इस केन्द्र के माध्यम से अधिक से अधिक लड़कियाँ प्रशिक्षण प्राप्त कर लेंगी

तो गोकुलदास कंपनी की इकाई रीवा में स्थापित करने के प्रयास होंगे। प्रशिक्षण केन्द्र में प्रशिक्षणार्थियों को आवास व्यवस्था सहित अन्य व्यवस्थाओं के संबंध में उप मुख्यमंत्री ने जानकारी प्राप्त की। इस अवसर पर कार्यकारी संचालक एमपीआईडीसी यूके तिवारी ने बताया कि अन्तर्राष्ट्रीय कंपनी के कपड़े पूरे विश्व में निर्यात किए जाते हैं, जहाँ रीवा से प्रशिक्षण प्राप्त कर 30 लड़कियों को रोजगार के अवसर मिले हैं। निरीक्षण के समय जनभागीदारी समिति के विधायक प्रतिनिधि विवेक दुबे, गौसवंदन बोर्ड के पूर्व उपाध्यक्ष राजेश पाण्डेय, केके गर्ग सहित प्रशिक्षक एवं प्रशिक्षणार्थी बालिकाएं उपस्थित रहीं।

## भगवान बिरसा मुण्डा जयंती पर केन्द्रीय जेल से एक बंदी को किया गया रिहा

मीडिया ऑडिटर, रीवा ( निप्र )। धरती आबा भगवान बिरसा मुण्डा की 150वीं जयंती 15 नवम्बर को मनाई गई। शासन के निर्देशों के अनुसार बिरसा मुण्डा की 150वीं जयंती से हर वर्ष अच्छे आचरण वाले आजीवन कारावास के बंदियों को जेल से रिहा करने की शुरुआत की गई है। भगवान बिरसा मुण्डा की जयंती पर केन्द्रीय जेल रीवा से आजीवन कारावास की सजा काट रहे एक बंदी को समय से पूर्व रिहा किया गया है। जेल अधीक्षक एसके उपाध्याय ने बताया कि केन्द्रीय जेल रीवा के अच्छे आचरण वाले बंदियों की रिहाई का प्रस्ताव जिला स्तरीय समिति के समक्ष रखा गया था। समिति द्वारा



की गई अनुशंसा पर राज्य शासन से सजा में छूट प्राप्त कर जेल में परिरूद्ध आजीवन कारावास के दो बंदियों को रिहा किए जाने का आदेश प्राप्त हुआ। दो बंदियों में से एक दण्डित बंदी के जुमाने की राशि जमा न हो पाने के कारण एक ही बंदी को जेल से

रिहा किया गया है। जेल से रिहा होने वाला बंदी मिथिलेश सिंह पाव पिता भद्र सिंह पाव आयु 38 वर्ष निवासी थाना बल्लूमाड़ा, जिला अनुपपुर है। बंदी की रिहाई के संबंध में उसके परिजनों को सूचित कर दिया गया है।